

eul\_wid: emo-ac

Αἰσχύλος ὁ τραγικός · Aeschylus the Tragedian

## Prometheus Bound

Προμηθεὺς Δεσμώτης

**Period:** Κλασική Classical  
**Dialect:** Δράμα Ἀττικόν Attic Drama  
**Domain:** Δράμα Drama  
**Format:** Ἑμμετρος Verse

<sup>1</sup> ΚΡΑΤΟΣ

<sup>1.1</sup> Χθονὸς μὲν ἐς τηλουργὸν ἤκομεν πέδον,  
<sup>1.2</sup> Σκύθην ἐς οἶμον, ἄβροτον εἰς ἐρημίαν.  
<sup>1.3</sup> Ἦφαιστε, σοὶ δὲ χρή μέλιν ἐπιστολὰς  
<sup>1.4</sup> ἅς σοι πατὴρ ἐφεῖτο, τόνδε πρὸς πέτραις  
<sup>5.1</sup> ὑψηλοκρήμυοις τὸν λεωργὸν ὀχμάσαι  
<sup>5.2</sup> ἀδαμαντίνων δεσμῶν ἐν ἀρρήκτοις πέδαις.  
<sup>5.3</sup> τὸ σὸν γὰρ ἄνθος, παντέχνου πυρὸς σέλας,  
<sup>5.4</sup> θνητοῖσι κλέψας ὥπασεν· τοιᾶσδέ τοι  
<sup>5.5</sup> ἀμαρτίας σφε δεῖ θεοῖς δοῦναι δίκην,  
<sup>10.1</sup> ὥς ἂν διδαχθῇ τὴν Διὸς τυραννίδα  
<sup>10.2</sup> στέργειν, φιλανθρώπου δὲ παύεσθαι τρόπον.

<sup>11</sup> ΗΦΑΙΣΤΟΣ

<sup>12.1</sup> Κράτος Βία τε, σφῶν μὲν ἐντολὴ Διὸς  
<sup>12.2</sup> ἔχει τέλος δὴ κούδεν ἐμποδὼν ἔτι·  
<sup>12.3</sup> ἐγὼ δ' ἄτολμός εἰμι συγγενῇ θεὸν  
<sup>15.1</sup> δῆσαι βία φάραγγι πρὸς δυσχειμέρῳ.  
<sup>15.2</sup> πάντως δ' ἀνάγκη τῶνδ' ἐμοὶ τόλμαν σχεθεῖν·  
<sup>15.3</sup> εὐωριάζειν γὰρ πατρὸς λόγους βαρύ.  
<sup>15.4</sup> τῆς ὀρθοβούλου Θέμιδος αἰπυμῆτα παῖ,  
<sup>15.5</sup> ἄκοντά ζ' ἄκων δυσλύτοις χαλκεύμασι  
<sup>20.1</sup> προσπασσαλεύσω τῷδ' ἀπανθρώπῳ πάγῳ, ἵν' οὔτε φωνὴν οὔτε του μορφὴν βροτῶν  
<sup>20.2</sup> ὄψῃ, σταθευτὸς δ' ἡλίου φοίβῃ φλογὶ  
<sup>20.3</sup> χροιάς ἀμείψεις ἄνθος ἀσμένῳ δέ σοι  
<sup>20.4</sup> ἢ ποικιλείμων νύξ ἀποκρύψει φάος,

25.1 πάχνην θ' ἑώαν ἥλιος σκεδᾷ πάλιν·  
 25.2 αἰεὶ δὲ τοῦ παρόντος ἀχθηδὼν κακοῦ  
 25.3 τρύσει ζ'· ὁ λωφήσων γὰρ οὐ πέφυκέ πω.  
 25.4 τοιαῦτ' ἐπηύρου τοῦ φιλανθρώπου τρόπου.  
 25.5 θεὸς θεῶν γὰρ οὐχ ὑποπτήσων χόλον  
 30.1 βροτοῖσι τιμὰς ὥπασας πέρα δίκης·  
 30.2 ἀνθ' ὧν ἀτερπῇ τήνδε φρουρήσεις πέτραν  
 30.3 ὀρθοστάδην, ἄυπνος, οὐ κάμπτων γόνυ·  
 30.4 πολλοὺς δ' ὀδυρμούς καὶ γόους ἀνωφελεῖς  
 30.5 φθέγξῃ· Διὸς γὰρ δυσπαραίτητοι φρένες·  
 35.1 ἅπας δὲ τραχὺς ὅστις ἂν νέον κρατῇ.  
 35.2 Κρ.εἶέν, τί μέλλεις καὶ κατοικτίζῃ μάτην;  
 35.3 τί τὸν θεοῖς ἔχθιστον οὐ στυγεῖς θεόν,  
 35.4 ὅστις τὸ σὸν θνητοῖσι προὔδωκεν γέρας;  
 35.5 Ηφ.τὸ συγγενές τοι δεινὸν ἢ θ' ὀμιλία.  
 40.1 Κρ.σύμφημ' ἀνηκουστεῖν δὲ τῶν πατρὸς λόγων  
 40.2 οἷόν τε πῶς; οὐ τοῦτο δειμαίνεις πλέον;  
 40.3 Ηφ.αἰεὶ γε δὴ νηλῆς σὺ καὶ θράσους πλέως.  
 40.4 Κρ.ἄκος γὰρ οὐδὲν τόνδε θρηνεῖσθαι· σὺ δὲ  
 40.5 τὰ μηδὲν ὠφελοῦντα μὴ πόνει μάτην.  
 45.1 Ηφ.ὦ πολλὰ μισηθεῖσα χειρωναξία.  
 45.2 Κρ.τί νιν στυγεῖς; πόνων γὰρ ὡς ἀπλῶ λόγῳ  
 45.3 τῶν νῦν παρόντων οὐδὲν αἰτία τέχνη.  
 45.4 Ηφ.ἔμπας τις αὐτὴν ἄλλος ὠφελεν λαχεῖν.  
 45.5 Κρ.ἅπαντ' ἐπαχθῇ πλήν θεοῖσι κοιρανεῖν.  
 unit\_14.1 ἐλεύθερος γὰρ οὐτίς ἐστὶ πλήν Διός.  
 unit\_14.2 Ηφ.ἔγνωκα τοῖσδε, κούδεν ἀντειπεῖν ἔχω.  
 unit\_14.3 Κρ.οὐκ οὐκ ἐπεῖξῃ τῷδε δεσμὰ περιβαλεῖν,  
 unit\_14.4 ὡς μή ζ' ἐλινύοντα προσδερχθῇ πατήρ;  
 unit\_14.5 Ηφ.καὶ δὴ πρόχειρα ψάλια δέρκεσθαι πάρα.  
 55.1 Κρ.βαλὼν νιν ἀμφὶ χερσὶν ἐγκρατεῖ σθένει  
 55.2 ῥαιστῆρι θεῖνε, πασσάλευε πρὸς πέτραις.  
 55.3 Ηφ.περαίνεται δὴ κού ματᾶ τοῦργον τόδε.  
 55.4 Κρ.ἄρασσε μᾶλλον, σφίγγε, μηδαμῇ χάλα·  
 55.5 δεινὸς γὰρ εὐρεῖν κάξ ἀμηχάνων πόρον.  
 60.1 Ηφ.ἄραρεν ἦδε γ' ὠλένη δυσεκλύτως.  
 60.2 Κρ.καὶ τήνδε νῦν πόρπασον ἀσφαλῶς, ἵνα  
 60.3 μάθῃ σοφιστὴς ὧν Διὸς νωθέστερος.  
 60.4

Ηφ.πλὴν τοῦδ' ἄν οὐδεὶς ἐνδίκως μέμψαιτό μοι.  
 60.5 Κρ.ἄδαμαντίνου νῦν σφηνὸς αὐθάδη γνάθον  
 65.1 στέρνων διαμπὰξ πασσάλει· ἐρρωμένως.  
 65.2 Ηφ.αἰᾶϊ, Προμηθεῦ, σὼν ὑπερ στένω πόνων.  
 65.3 Κρ.σὺ δ' αὖ κατοκνεῖς τῶν Διὸς τ' ἐχθρῶν ὑπερ  
 65.4 στένεις; ὅπως μὴ σαυτὸν οἰκτιεῖς ποτε.  
 65.5 Ηφ.ὄρῳ θέαμα δυσθέατον ὄμμασιν.  
 70.1 Κρ.ὄρῳ κυροῦντα τόνδε τῶν ἐπαζίων.  
 70.2 ἀλλ' ἄμφι πλευραῖς μασχαλιστήρας βάλε.  
 70.3 Ηφ.δρᾶν ταῦτ' ἀνάγκη, μηδὲν ἐγκέλευ' ἄγαν.  
 70.4 Κρ.ἦ μὴν κελεύσω κάπιθούζω γε πρὸς.  
 70.5 χώρει κάτω, σκέλη δὲ κίρκωσον βίᾳ.  
 75.1 Ηφ.καὶ δὴ πέπρακται τοῦργον οὐ μακρῷ πόνῳ.  
 75.2 Κρ.ἐρρωμένως νῦν θεῖνε διατόρους πέδας·  
 75.3 ὡς οὐπιτιμητὴς γε τῶν ἔργων βαρύς.  
 75.4 Ηφ.ὅμοια μορφῇ γλῶσσά σου γηρύεται.  
 75.5 Κρ.σὺ μαλθακίζου, τὴν δ' ἐμὴν αὐθαδίαν  
 80.1 ὀργῆς τε τραχυτῆτα μὴ 'πίπλησέ μοι.  
 80.2 Ηφ.στείχωμεν· ὡς κώλοισιν ἀμφίβληστρ' ἔχει.  
 80.3 Κρ.ἐνταῦθα νῦν ὕβριζε καὶ θεῶν γέρα  
 80.4 συλῶν ἐφημέροισι προστίθει. τί σοι  
 80.5 οἴοί τε θνητοὶ τῶνδ' ἀπαντλήσαι πόνων;  
 85.1 ψευδωνύμως σε δαίμονες Προμηθέα  
 85.2 καλοῦσιν· αὐτὸν γάρ σε δεῖ προμηθέως,  
 85.3 ὅτῳ τρόπῳ τῆσδ' ἐκκυλισθήσῃ τέχνης.  
 87 ΠΡΟΜΗΘΕΥΣ  
 88.1 ὦ διὸς αἰθὴρ καὶ ταχύπτεροι πνοαί,  
 88.2 ποταμῶν τε πηγαί, ποντίων τε κυμάτων  
 90.1 ἀνήριθμον γέλασμα, παμμητόρ τε γῆ,  
 90.2 καὶ τὸν πανόπτην κύκλον ἡλίου καλῶ·  
 90.3 ἴδεσθέ μ' οἷα πρὸς θεῶν πάσχω θεός.  
 92.1 δέρχθηθ' οἷαις αἰκείαισιν  
 92.2 διακναιόμενος τὸν μυριετῇ  
 95.1 χρόνον ἀθλεύσω.  
 95.2 τοιόνδ' ὁ νέος ταγὸς μακάρων  
 95.3 ἐξηῦρ' ἐπ' ἐμοὶ δεσμὸν αἰκῇ.  
 95.4 φεῦ φεῦ, τὸ παρὸν τό τ' ἐπερχόμενον  
 95.5 πῆμα στενάχω· πῇ ποτε μόχθων

χρή τέρματα τῶνδ' ἐπιτεῖλαι;  
 unit\_28.1 καίτοι τί φημι; πάντα προυξεπίσταμαι  
 unit\_28.2 σκεθρῶς τὰ μέλλοντ', οὐδέ μοι ποταίνιον  
 unit\_28.3 πῆμ' οὐδέν ἤξει. τὴν πεπρωμένην δὲ χρή  
 unit\_28.4 αἴσαν φέρειν ὡς ῥᾶστα, γιγνώσκονθ' ὅτι  
 105.1 τὸ τῆς ἀνάγκης ἔστ' ἀδήριτον σθένος.  
 105.2 ἀλλ' οὔτε σιγᾶν οὔτε μὴ σιγᾶν τύχας  
 unit\_30.1 οἶόν τέ μοι τάσδ' ἐστί. θνητοῖς γὰρ γέρα  
 unit\_30.2 πορῶν ἀνάγκαις ταῖσδ' ἐνέζευγμαι τάλας  
 unit\_30.3 ναρθηκοπλήρωτον δὲ θηρῶμαι πυρὸς  
 110.1 πηγὴν κλοπαίαν, ἢ διδάσκαλος τέχνης  
 110.2 πάσης βροτοῖς πέφηνε καὶ μέγας πόρος.  
 110.3 τοιῶνδε ποινὰς ἀμπλακημάτων τίνω  
 110.4 ὑπαίθριος δεσμοῖς πεπασσαλευμένος.  
 110.5 ᾶ ᾶ.  
 114 ἔα ἔα.  
 115.1 τίς ἀχώ, τίς ὁδμὰ προσέπτα μ' ἀφεγγής,  
 115.2 θεόσυτος, ἢ βρότειος, ἢ κεκραμένη;  
 115.3 τερμόνιον ἵκετ' ἐπὶ πάγον  
 115.4 πόνων ἐμῶν θεωρός, ἢ τί δὴ θέλων;  
 115.5 ὀρᾶτε δεσμώτην με δύσποτμον θεόν,  
 120.1 τὸν Διὸς ἐχθρόν, τὸν πᾶσι θεοῖς  
 120.2 δι' ἀπεχθείας ἐλθόνθ' ὀπόσοι  
 120.3 τὴν Διὸς αὐλήν εἰσοιχνεῦσιν,  
 120.4 διὰ τὴν λίαν φιλότητα βροτῶν.  
 120.5 φεῦ φεῦ, τί ποτ' αὖ κινάθισμα κλύω  
 125.1 πέλας οἰωνῶν; αἰθὴρ δ' ἐλαφραῖς  
 125.2 πτερύγων ῥιπαῖς ὑποσυρίζει.  
 125.3 πᾶν μοι φοβερὸν τὸ προσέρπον.  
 127 ΧΟΡΟΣ  
 128 μηδὲν φοβηθῆς[στρ. α.  
 128 φιλία γὰρ ἦδε τάξις  
 unit\_39 πτερύγων θοαῖς ἀμίλλαις  
 130.1 προσέβα τόνδε πάγον, πα-  
 130.2 τρώας μόγισ παρειποῦ-  
 131.1 σα φρένας,  
 131.2 κραιπνοφόροι δέ μ' ἔπεμψαν αὔραι·  
 131.3 κτύπου γὰρ ἀχῶ  
 133.1

χάλυβος διήξεν ἄντρων  
 133.2 μυχόν, ἐκ δ' ἔπληξέ μου τὰν  
 134 θεμερῶπιν αἰδῶ·  
 135 σύθην δ' ἀπέδιλος ὄχῳ πτερωτῶ.  
 135.1 Πρ.αἰαῖ αἰαῖ,  
 135.2 τῆς πολυτέκνου Τηθύος ἔκγονα,  
 135.3 τοῦ περὶ πᾶσάν θ' εἰλισσομένου  
 135.4 χθόν' ἀκοιμήτῳ ῥεύματι παῖδες  
 140.1 πατρὸς Ὠκεανοῦ,  
 140.2 δέρχθητ', ἐσίδεσθ' οἷω δεσμῶ  
 140.3 προσπορπατὸς τῆσδε φάραγος  
 140.4 σκοπέλοις ἐν ἄκροις  
 143 φρουρὰν ἄζηλον ὀχήσω.  
 143 Χο.λεύσσω, Προμηθεῦ[ἀντ. α.  
 144 φοβερὰ δ' ἐμοῖσιν ὄσσοις  
 145.1 ὁμίχλα προσῆξε πλήρης  
 145.2 δακρύων σὸν δέμας εἰσι-  
 145.3 δούση πέτρᾳ προσαναι-  
 147 νόμενον  
 unit\_52 ταῖσδ' ἀδαμαντοδέτοισι λύμαις·  
 148.1 νέοι γὰρ οἶα-  
 148.2 κονόμοι κρατοῦς' Ὀλύμπου·  
 149 νεοχμοῖς δὲ δὴ νόμοις Ζεὺς  
 unit\_55.1 ἀθέτως κρατύνει,  
 unit\_55.2 τὰ πρὶν δὲ πελώρια νῦν ἀιστοῖ.  
 151.1 Πρ.εἰ γάρ μ' ὑπὸ γῆν νέρθεν θ' Αἴδου  
 151.2 τοῦ νεκροδέγμονος εἰς ἀπέραντον  
 151.3 Τάρταρον ἦκεν,  
 155.1 δεσμοῖς ἀλύτοις ἀγρίως πελάσας,  
 155.2 ὥς μήτε θεὸς μήτε τις ἄλλος  
 155.3 τοῖσδ' ἐγεγήθει.  
 155.4 νῦν δ' αἰθέριον κίνυγμ' ὁ τάλας  
 155.5 ἐχθροῖς ἐπίχαρτα πέπονθα.  
 160.1 Χο.τίς ὧδε τλησικάρδιος[στρ. β.  
 160.2 θεῶν, ὅτῳ τάδ' ἐπιχαρῆ;  
 160.3 τίς οὐ ξυνασχαλᾷ κακοῖς  
 160.4 τεοῖσι, δίχα γε Διός; ὁ δ' ἐπικότως αἰὲ  
 160.5 θέμενος ἄγναμπτον νόον  
 164

δάμναται οὐρανίαν  
 165.1 γένναν, οὐδὲ λήξει,  
 165.2 πρὶν ἂν ἡ κορέση κέαρ, ἡ παλάμη τινὶ  
 166 τὰν δυσάλωτον ἔλη τις ἀρχάν.  
 166.1 Πρ.ἡ μὴν ἔτ' ἐμοῦ, καίπερ κρατεραῖς  
 166.2 ἐν γυιοπέδαις αἰκίζομένου,  
 unit\_63 χρεῖαν ἔξει μακάρων πρύτανις,  
 170.1 δεῖξαι τὸ νέον βούλευμ', ὅφ' ὅτου  
 170.2 σκῆπτρον τιμάς τ' ἀποσυλᾶται.  
 170.3 καί μ' οὔτι μελιγλώσσοις πειθοῦς  
 170.4 ἐπαοιδαῖσιν θέλξει, στερεάς τ'  
 170.5 οὔποτ' ἀπειλὰς πτήξας τόδ' ἐγὼ  
 175.1 καταμηνύσω, πρὶν ἂν ἐξ ἀγρίων  
 175.2 δεσμῶν χαλάσῃ ποινὰς τε τίνειν  
 175.3 τῆσδ' αἰκείας ἐθελήσῃ.  
 177.1 Χο.σὺ μὲν θρασὺς τε καὶ πικραῖς[ἀντ. β.  
 177.2 δύαισιν οὐδὲν ἐπιχαλᾷς,  
 180.1 ἄγαν δ' ἐλευθεροστομεῖς.  
 180.2 ἐμὰς δὲ φρένας ἠρέθισε διάτορος φόβος·  
 180.3 δέδια δ' ἀμφὶ σαῖς τύχαις,  
 180.4 πᾶ ποτε τῶνδε πόνων  
 183.1 χρή σε τέρμα κέλσαντ'  
 183.2 ἐσιδεῖν· ἀκίχητα γὰρ ἦθεα καὶ κέαρ  
 185 ἀπαράμυθον ἔχει Κρόνου παῖς.  
 185.1 Πρ.οἶδ' ὅτι τραχὺς καὶ παρ' ἑαυτῷ  
 185.2 τὸ δίκαιον ἔχων Ζεὺς ἄλλ' ἔμπαρ [οἶω],  
 185.3 μαλακογνώμων  
 185.4 ἔσται ποθ', ὅταν ταύτῃ ῥαισθῇ·  
 190.1 τὴν δ' ἀτέραμνον στορέσας ὀργὴν  
 190.2 εἰς ἀρθμὸν ἐμοὶ καὶ φιλότῃτα  
 unit\_72.1 σπεύδων σπεύδοντί ποθ' ἥξει.  
 unit\_72.2 Χο.πάντ' ἐκκάλυψον καὶ γέγων' ἡμῖν λόγον,  
 unit\_72.3 ποίῳ λαβῶν σε Ζεὺς ἐπ' αἰτιάματι  
 195.1 οὔτως ἀτίμως καὶ πικρῶς αἰκίζεται·  
 195.2 δίδαξον ἡμᾶς, εἴ τι μὴ βλάβπη λόγῳ.  
 195.3 Πρ.ἀλγεινὰ μὲν μοι καὶ λέγειν ἐστὶν τάδε,  
 195.4 ἄλγος δὲ σιγᾶν, πανταχῇ δὲ δύσποτμα.  
 195.5 ἐπεὶ τάχιστ' ἤρξαντο δαίμονες χόλου  
 unit\_74.1

στάσις τ' ἐν ἀλλήλοισιν ὠροθύνετο,  
 unit\_74.2 οἱ μὲν θέλοντες ἐκβαλεῖν ἔδρας Κρόνον,  
 unit\_74.3 ὥς Ζεὺς ἀνάσσοι δῆθεν, οἱ δὲ τοῦμπαλιν  
 unit\_74.4 σπεύδοντες, ὥς Ζεὺς μήποτ' ἄρξειεν θεῶν,  
 unit\_74.5 ἐνταῦθ' ἐγὼ τὰ λῶστα βουλεύων πιθεῖν  
 205.1 Τιτᾶνας, Οὐρανοῦ τε καὶ Χθονὸς τέκνα,  
 205.2 οὐκ ἠδυνήθην· αἰμύλας δὲ μηχανὰς  
 205.3 ἀτιμάσαντες καρτεροῖς φρονήμασιν  
 205.4 ὦντ' ἀμοχθὶ πρὸς βίαν τε δεσπόσειν·  
 205.5 ἐμοὶ δὲ μήτηρ οὐχ ἅπαξ μόνον Θέμις  
 210.1 καὶ Γαῖα, πολλῶν ὀνομάτων μορφή μία,  
 210.2 τὸ μέλλον ἧ κρανοῖτο προυτεθεσπίκει,  
 210.3 ὥς οὐ κατ' ἰσχὺν οὐδὲ πρὸς τὸ καρτερόν  
 210.4 χρεΐη, δόλῳ δέ, τοὺς ὑπερσχόντας κρατεῖν.  
 210.5 τοιαῦτ' ἐμοῦ λόγοισιν ἐξηγουμένου  
 215.1 οὐκ ἠξίωσαν οὐδὲ προσβλέψαι τὸ πᾶν.  
 215.2 κράτιστα δὴ μοι τῶν παρεστώτων τότε  
 215.3 ἐφαίνετ' εἶναι προσλαβόντα μητέρα  
 215.4 ἐκόνθ' ἐκόντι Ζηνὶ συμπαραστατεῖν.  
 215.5 ἐμαῖς δὲ βουλαῖς Ταρτάρου μελαμβαθῆς  
 220.1 κευθμῶν καλύπτει τὸν παλαιγενῆ Κρόνον  
 220.2 αὐτοῖσι συμμάχοισι. τοιάδ' ἐξ ἐμοῦ  
 220.3 ὁ τῶν θεῶν τύραννος ὠφελήμενος  
 220.4 κακαῖσι ποιναῖς ταῖσδέ μ' ἐξημεΐψατο.  
 220.5 ἔνεστι γάρ πως τοῦτο τῇ τυραννίδι  
 225.1 νόσημα, τοῖς φίλοισι μὴ πεποιθέναι.  
 225.2 ὃ δ' οὖν ἔρωτᾷτ', αἰτίαν καθ' ἣντινα  
 225.3 αἰκίζεταί με, τοῦτο δὴ σαφηνιῶ.  
 225.4 ὅπως τάχιστα τὸν πατρῶον ἐς θρόνον  
 225.5 καθέζετ', εὐθὺς δαίμοσιν νέμει γέρα  
 230.1 ἄλλοισιν ἄλλα, καὶ διεστοιχίζετο  
 230.2 ἀρχήν, βροτῶν δὲ τῶν τάλαιπῶρων λόγον  
 230.3 οὐκ ἔσχεν οὐδέν', ἀλλ' αἰστώσας γένος  
 230.4 τὸ πᾶν ἔχρηζεν ἄλλο φιτῦσαι νέον.  
 230.5 καὶ τοῖσιν οὐδεὶς ἀντέβαινε πλὴν ἐμοῦ.  
 235.1 ἐγὼ δ' ἐτόλμης· ἐξελυσάμην βροτοὺς  
 235.2 τὸ μὴ διαρραισθέντας εἰς Ἄιδου μολεῖν.  
 235.3 τῷ τοι τοιαῖσδε πημοναῖσι κάμπτομαι,  
 235.4

235.5 ἄσχειν μὲν ἀλγεῖναῖσιν, οἰκτραῖσιν δ' ἰδεῖν·  
 240.1 ἠνιόχου δ' ἐν οἴκῳ προθέμενος, τούτου τυχεῖν  
 240.2 οὐκ ἠξιώθη αὐτός, ἀλλὰ νηλεῶς  
 240.3 ὧδ' ἐρρύθμισμαι, Ζηνὶ δυσκλεῆς θέα.  
 240.4 Χο.σιδηρόφρων τοι κακὰ πέτρας εἰργασμένος  
 240.5 ὅστις, Προμηθεῦ, σοῖσιν οὐ συνασχαλᾷ  
 245.1 μόχθοις ἐγὼ γὰρ οὔτ' ἂν εἰσιδεῖν τάδε  
 245.2 ἔχρηζον εἰσιδοῦσά τ' ἠλγύνθην κέαρ.  
 245.3 Πρ.καὶ μὴν φίλοις ἐλαινὸς εἰσορᾷν ἐγώ.  
 245.4 Χο.μή πού τι προύβης τῶνδε καὶ περαιτέρω;  
 245.5 Πρ.ἠνιόχου γ' ἔπαυσα μὴ προδέρκεσθαι μόρον.  
 unit\_84 Χο.τὸ ποῖον εὐρὼν τῆσδε φάρμακον νόσου;  
 unit\_85.1 Πρ.τυφλὰς ἐν αὐτοῖς ἐλπίδας κατῴκισα.  
 unit\_85.2 Χο.μέγ' ὠφέλημα τοῦτ' ἐδωρήσω βροτοῖς.  
 unit\_85.3 Πρ.πρὸς τοῖσδε μέντοι πῦρ ἐγὼ σφιν ὥπασα.  
 unit\_85.4 Χο.καὶ νῦν φλογωπὸν πῦρ ἔχουσ' ἐφήμεροι;  
 unit\_85.5 Πρ.ἄφ' οὗ γε πολλὰς ἐκμαθήσονται τέχνας.  
 255.1 Χο.τοιοῖσδε δὴ σε Ζεὺς ἐπ' αἰτιάμασιν—  
 255.2 Πρ.αἰκίζεται γέ κούδαμῃ χαλᾷ κακῶν.  
 255.3 Χο.οὐδ' ἔστιν ἄθλου τέρμα σοι προκείμενον;  
 255.4 Πρ.οὐκ ἄλλο γ' οὐδέν, πλὴν ὅταν κείνῳ δοκῇ.  
 255.5 Χο.δόξει δὲ πῶς; τίς ἐλπίς; οὐχ ὀρᾷς ὅτι  
 260.1 ἡμαρτες; ὥς δ' ἡμαρτες οὔτ' ἐμοὶ λέγειν  
 260.2 καθ' ἡδονὴν σοὶ τ' ἄλγος. ἀλλὰ ταῦτα μὲν  
 260.3 μεθῶμεν, ἄθλου δ' ἔκλυσιν ζήτει τινά.  
 260.4 Πρ.ἐλαφρὸν ὅστις πημάτων ἔξω πόδα  
 260.5 ἔχει παραινέειν νουθετεῖν τε τοὺς κακῶς  
 265.1 πράσσοντας· εὖ δὲ ταῦτα πάντ' ἠπιστάμην.  
 265.2 ἐκὼν ἐκὼν ἡμαρτον, οὐκ ἀρνήσομαι·  
 265.3 ἠνιόχου ἀρήγων αὐτὸς ἠυρόμην πόνους.  
 265.4 οὐ μὴν τι ποινᾷς γ' ὥόμην τοῖαί με  
 265.5 κατισχνανεῖσθαι πρὸς πέτραις πεδαρσίοις,  
 270.1 τυχόντ' ἐρήμου τοῦδ' ἀγείτονος πάγου.  
 270.2 καὶ μοι τὰ μὲν παρόντα μὴ δύρεσθ' ἄχῃ,  
 270.3 πέδοι δὲ βᾶσαι τὰς προσερπούσας τύχας  
 270.4 ἀκούσαθ', ὥς μάθητε διὰ τέλους τὸ πᾶν.  
 270.5 πίθεσθέ μοι, πίθεσθε, συμπονήσατε  
 275 τῷ νῦν μογοῦντι. ταῦτά τοι πλανωμένη  
 unit\_91.1



πρὸς ἄλλοτ' ἄλλον πημονὴ προσιζάνει.  
 unit\_91.2 Χο.οὐκ ἀκούσαις ἐπεθώξας  
 unit\_91.3 τοῦτο, Προμηθεῦ. καὶ νῦν ἐλαφρῶ  
 unit\_91.4 ποδὶ κραιπνόστυτον θᾶκον προλιποῦς'  
 280.1 αἰθέρα θ' ἀγνὸν πόρον οἰωνῶν,  
 280.2 ὀκριοέσση χθονὶ τῇδε πελῶ,  
 280.3 τοὺς σοὺς δὲ πόνους  
 280.4 χρήζω διὰ παντὸς ἀκοῦσαι.  
 283 ΩΚΕΑΝΟΣ  
 284 ἦκω δολιχῆς τέρμα κελεύθου  
 285.1 διαμειψάμενος πρὸς σέ, Προμηθεῦ,  
 285.2 τὸν περυγωγῆ τόνδ' οἰωνόν  
 285.3 γνώμη στομίων ἄτερ εὐθύνων·  
 285.4 ταῖς σαῖς δὲ τύχαις, ἴσθι, συναλγῶ.  
 285.5 τό τε γάρ με, δοκῶ, ξυγγενὲς οὔτως  
 290.1 ἐπαναγκάζει,  
 290.2 χωρὶς τε γένους οὐκ ἔστιν ὄτῳ  
 290.3 μείζονα μοῖραν νείμαιμ' ἢ σοί.  
 290.4 γνώση δὲ τάδ' ὥς ἔτυμ', οὐδὲ μάτην  
 290.5 χαριτογλωσσεῖν ἔνι μοι· φέρε γὰρ  
 295.1 σήμαιν' ὅ τι χρή σοι συμπράσσειν·  
 295.2 οὐ γάρ ποτ' ἐρεῖς ὥς Ὀκεανοῦ  
 295.3 φίλος ἐστὶ βεβαιότερός σοι.  
 297.1 Πρ.ἔα· τί χρήμα; καὶ σὺ δὴ πόνων ἐμῶν  
 297.2 ἦκεις ἐπόπτης; πῶς ἐτόλμησας, λιπῶν  
 unit\_99.1 ἐπώνυμόν τε ῥεῦμα καὶ πετρηρεφῆ  
 unit\_99.2 αὐτόκτιτ' ἄντρα, τὴν σιδηρομήτορα  
 unit\_100.1 ἐλθεῖν ἐς αἶαν; ἢ θεωρήσων τύχας  
 unit\_100.2 ἐμὰς ἀφῖξαι καὶ συνασχαλῶν κακοῖς;  
 unit\_100.3 δέρκου θέαμα, τόνδε τὸν Διὸς φίλον,  
 305.1 τὸν συγκαταστήσαντα τὴν τυραννίδα,  
 305.2 οἷαις ὑπ' αὐτοῦ πημοναῖσι κάμπτομαι.  
 305.3 Ωκ.ὀρῶ, Προμηθεῦ, καὶ παραινέσαι γέ σοι  
 305.4 θέλω τὰ λῶστα, καίπερ ὄντι ποικίλῳ.  
 305.5 γίγνωσκε σαυτὸν καὶ μεθάρμοσαι τρόπους  
 310.1 νέους· νέος γὰρ καὶ τύραννος ἐν θεοῖς.  
 310.2 εἰ δ' ὥδε τραχεῖς καὶ τεθηγμένους λόγους  
 310.3 ῥίψεις, τάχ' ἂν σου καὶ μακρὰν ἀνωτέρω  
 310.4

θακῶν κλύοι Ζεύς, ὥστε σοι τὸν νῦν ὄχλον  
 310.5 παρόντα μόχθων παιδιὰν εἶναι δοκεῖν.  
 315.1 ἀλλ', ὦ ταλαίπωρ', ἅς ἔχεις ὀργὰς ἄφες,  
 315.2 ζήτηι δὲ τῶνδε πημάτων ἀπαλλαγάς.  
 315.3 ἀρχαῖ' ἴσως σοι φαίνομαι λέγειν τάδε.  
 315.4 τοιαῦτα μέντοι τῆς ἄγαν ὑψηγόρου  
 315.5 γλώσσης, Προμηθεῦ, τὰπίχειρα γίγνεται.  
 320.1 σὺ δ' οὐδέπω ταπεινὸς οὐδ' εἵκεις κακοῖς,  
 320.2 πρὸς τοῖς παροῦσι δ' ἄλλα προσλαβεῖν θέλεις.  
 320.3 οὔκουν ἔμοιγε χρώμενος διδασκάλῳ  
 320.4 πρὸς κέντρα κῶλον ἐκτενεῖς, ὁρῶν ὅτι  
 320.5 τραχὺς μόναρχος οὐδ' ὑπεύθυνος κρατεῖ.  
 325.1 καὶ νῦν ἐγὼ μὲν εἶμι καὶ πειράσομαι  
 325.2 ἐὰν δύνωμαι τῶνδ' ἐκλύσαι πόνων·  
 325.3 σὺ δ' ἡσύχαζε μηδ' ἄγαν λαβροστόμει.  
 325.4 ἢ οὐκ οἶσθ' ἀκριβῶς ὦν περισσόφρων ὅτι  
 325.5 γλώσση ματαιὰ ζημία προστρίβεται;  
 330 Πρ.ζηλῶ ς' ὀθούνεκ' ἐκτὸς αἰτίας κυρεῖς,  
 unit\_107.1 † πάντων μετασχὼν καὶ τετολμηκῶς ἐμοί. †  
 unit\_107.2 καὶ νῦν ἕασον μηδέ σοι μελησάτω.  
 unit\_107.3 πάντως γὰρ οὐ πείσεις νιν· οὐ γὰρ εὐπιθής.  
 unit\_107.4 πάπταινε δ' αὐτὸς μή τι πημανθῆς ὁδῶ.  
 335.1 Ωκ.πολλῶ γ' ἀμείνων τοὺς πέλας φρενοῦν ἔφυς  
 335.2 ἢ σαυτὸν· ἔργῳ κού λόγῳ τεκμαίρομαι.  
 335.3 ὀρμώμενον δὲ μηδαμῶς ἀντισπάσης.  
 335.4 αὐχῶ γάρ, αὐχῶ, τήνδε δωρειὰν ἐμοὶ  
 335.5 δώσειν Δί', ὥστε τῶνδ' ἐκλύσαι πόνων.  
 340.1 Πρ.τὰ μὲν ς' ἐπαινῶ κούδαμῃ λήξω ποτέ·  
 340.2 προθυμίας γὰρ οὐδὲν ἐλλείπεις. ἀτὰρ  
 340.3 μηδὲν πόνει· μάτην γὰρ οὐδὲν ὠφελῶν  
 340.4 ἐμοὶ πονήσεις, εἴ τι καὶ πονεῖν θέλεις.  
 340.5 ἀλλ' ἡσύχαζε σαυτὸν ἐκποδῶν ἔχων·  
 345.1 ἐγὼ γὰρ οὐκ εἰ δυστυχῶ, τοῦδ' εἵνεκα  
 345.2 θέλωιμ' ἂν ὥς πλείστοισι πημονὰς τυχεῖν.  
 345.3 οὐ δῆτ', ἐπεὶ με καὶ κασιγνήτου τύχαι  
 345.4 τεύρους' Ἀτλαντος, ὃς πρὸς ἐσπέρους τόπους  
 345.5 ἔστηκε κίον' οὐρανοῦ τε καὶ χθονὸς  
 unit\_111.1 ὦμοις ἐρείδων, ἄχθος οὐκ εὐάγκαλον.  
 unit\_111.2

τὸν γηγενῇ τε Κιλικίων οἰκήτορα  
 unit\_111.3 ἄντρων ἰδὼν ὥκτιρα, δάιον τέρας,  
 unit\_111.4 ἑκατογκάρανον πρὸς βίαν χειρούμενον,  
 unit\_111.5 † Τυφῶνα θεοῦρον. ὃς πᾶσιν ἀντέστη θεοῖς,  
 355.1 σμερδναῖσι γαμφηλαῖσι συρίζων φόβον,  
 355.2 ἐξ ὁμμάτων δ' ἥστραπτε γοργωπὸν σέλας,  
 unit\_113.1 ὥς τὴν Διὸς τυραννίδ' ἐκπέρσων βίᾳ·  
 unit\_113.2 ἀλλ' ἦλθεν αὐτῷ Ζηνὸς ἄγρυπνον βέλος,  
 unit\_113.3 καταιβάτης κεραυνὸς ἐκπνέων φλόγα,  
 360.1 ὃς αὐτὸν ἐξέπληξε τῶν ὑψηγόρων  
 360.2 κομπασμάτων. φρένας γὰρ εἰς αὐτὰς τυπεῖς  
 360.3 ἐφεψαλώθη κάξεβροντήθη σθένος.  
 360.4 καὶ νῦν ἀχρεῖον καὶ παράορον δέμας  
 360.5 κεῖται στενωποῦ πλησίον θαλασσίῳ  
 365.1 ἱπούμενος ῥίζαισιν Αἰτναίαις ὕπο.  
 365.2 κορυφαῖς δ' ἐν ἄκραις ἤμενος μυδροκτυπεῖ  
 365.3 Ἥφαιστος, ἔνθεν ἐκραγήσονται ποτε  
 365.4 ποταμοὶ πυρὸς δάπτοντες ἀγρίαις γνάθοις  
 365.5 τῆς καλλικάρπου Σικελίας λευροῦς γύας·  
 370.1 τοιόνδε Τυφῶς ἐξαναζέσει χόλον  
 370.2 θερμοῖς ἀπλάτου βέλεσι πυρπνόου ζάλης,  
 370.3 καίπερ κεραυνῷ Ζηνὸς ἠνθρακωμένος.  
 370.4 σὺ δ' οὐκ ἄπειρος, οὐδ' ἐμοῦ διδασκάλου  
 370.5 χρήξεις· σεαυτὸν σῶζ' ὅπως ἐπίστασαι·  
 375.1 ἐγὼ δὲ τὴν παροῦσαν ἀντλήσω τύχην,  
 375.2 ἔστ' ἂν Διὸς φρόνημα λωφήσῃ χόλου.  
 375.3 Ωκ.οὔκουν, Προμηθεῦ, τοῦτο γιγνώσκεις, ὅτι  
 375.4 ὀργῆς νοσοῦσης εἰσὶν ἰατροὶ λόγοι;  
 375.5 Πρ.ἐάν τις ἐν καιρῷ γε μαλθάσῃ κέαρ  
 380.1 καὶ μὴ σφριγῶντα θυμὸν ἰσχναίνῃ βίᾳ.  
 380.2 Ωκ.ἐν τῷ προθυμεῖσθαι δὲ καὶ τολμᾶν τίνα  
 380.3 ὀρᾶς ἐνοῦσαν ζημίαν; δίδασκέ με.  
 unit\_119.1 Πρ.μόχθον περισσὸν κουφόνουν τ' εὐηθίαν.  
 unit\_119.2 Ωκ.ἔα με τῇδε τῇ νόσῳ νοσεῖν, ἐπεὶ  
 385.1 κέρδιστον εὖ φρονοῦντα μὴ φρονεῖν δοκεῖν.  
 385.2 Πρ.ἐμὸν δοκήσει τὰμπλάκημ' εἶναι τόδε.  
 385.3 Ωκ.σαφῶς μ' ἐς οἶκον σὸς λόγος στέλλει πάλιν.  
 385.4 Πρ.μὴ γάρ σε θρῆνος οὐμὸς εἰς ἔχθραν βάλη.  
 385.5

Ωκ.ἦ τῷ νέον θακοῦντι παγκρατεῖς ἔδρας;  
 390.1 Πρ.τούτου φυλάσσου μή ποτ' ἀχθεσθῇ κέαρ.  
 390.2 Ωκ.ή σή, Προμηθεῦ, συμφορὰ διδάσκαλος.  
 390.3 Πρ.στέλλου, κομίζου, σῶζε τὸν παρόντα νοῦν.  
 390.4 Ωκ.ὀρμωμένω μοι τόνδ' ἐθώυξας λόγον.  
 390.5 λευρὸν γὰρ οἶμον αἰθέρος ψαίρει πτεροῖς  
 395.1 τετρασκελῆς οἰωνός· ἄσμενος δέ τ' ἄν  
 395.2 σταθμοῖς ἐν οἰκείοισι κάμψειεν γόνυ.  
 396 ΧΟΡΟΣ  
 397.1 στένω σε τᾶς οὐ-[στρ. α.  
 397.2 λομένας τύχας, Προμηθεῦ·  
 397.3 δακρυσίστακτον [δ'] ἅπ' ὅσων  
 unit\_125.1 ῥαδινῶν λειβομένα ῥέος παρειὰν  
 unit\_125.2 νοτίοις ἔτεγξα παγαῖς·  
 unit\_125.3 ἀμέγαρτα γὰρ τάδε Ζεὺς  
 unit\_125.4 ἰδίοις νόμοις κρατύνων  
 unit\_125.5 ὑπερήφανον θεοῖς τοῖς  
 405 πάρος ἐνδείκνυσιν αἰχμάν.  
 405 πρόπασα δ' ἤδη[ἀντ. α.  
 unit\_128.1 στονόεν λέλακε χώρα,  
 unit\_128.2 μεγαλοσχήμενά τ' ἀρχαι-  
 unit\_128.3 οπρεπῇ — — — στένουσι τὰν σὰν  
 410.1 ξυνομαιμόνων τε τιμάν·  
 410.2 ὅποσοι τ' ἔποικον ἀγνᾶς  
 410.3 Ἀσίας ἔδος νέμονται,  
 410.4 μεγαλοστόνοισι σοῖς πή-  
 410.5 μασι συγκάμνουσι θνατοί.  
 415.1 Κολχίδος τε γᾶς ἔνοικοι[στρ. β.  
 415.2 παρθένοι, μάχας ἄτρεστοι,  
 415.3 καὶ Σκύθης ὄμιλος, οἳ γᾶς  
 415.4 ἔσχατον τόπον ἀμφὶ Μαι-  
 415.5 ὦτιν ἔχουσι λίμναν,  
 420.1 Ἀραβίας τ' ἄρειον ἄνθος,[ἀντ. β.  
 420.2 ὑψίκρημνον οἳ πόλισμα  
 420.3 Καυκάσου πέλας νέμονται,  
 420.4 δάιος στρατός, ὄξυπρώ-  
 420.5 ροισι βρέμων ἐν αἰχμαῖς.  
 425.1 † μόνον δὴ πρόσθεν ἄλλον ἐν πόνοις  
 425.2

δαμέντ' ἀκαμαντοδέτοις  
 425.3 Τιτᾶνα λύμαις εἰσιδόμαν, θεὸν  
 unit\_133.1 Ἄτλανθ', ὃς αἰὲν ὑπέροχον σθένος κραταιὸν  
 unit\_133.2 ... οὐράνιον τε πόλον  
 430 νώτοις ὑποστενάζει. †  
 430.1 βοᾷ δὲ πόντιος κλύδων  
 430.2 ξυμπίτνων, στένει βυθός,  
 430.3 κελαινὸς [δ'] Ἄιδος ὑποβρέμει μυχὸς γᾶς,  
 430.4 παγαί θ' ἄγνωρύτων ποταμῶν  
 435 στένουσιν ἄλγος οἰκτρόν.  
 435.1 Πρ.μή τοι χλιδῇ δοκεῖτε μηδ' αὐθαδία  
 435.2 σιγᾶν με· συννοίᾳ δὲ δάπτομαι κέαρ,  
 435.3 ὁρῶν ἑμαυτὸν ὧδε προυσελούμενον.  
 435.4 καίτοι θεοῖσι τοῖς νέοις τούτοις γέρα  
 440.1 τίς ἄλλος ἢ ἔγὼ παντελῶς διώρισεν;  
 440.2 ἀλλ' αὐτὰ σιγῶ. καὶ γὰρ εἰδυῖαισιν ἄν  
 440.3 ὑμῖν λέγοιμι· τὰν βροτοῖς δὲ πῆματα  
 440.4 ἀκούσαθ', ὥς σφας νηπίους ὄντας τὸ πρὶν  
 440.5 ἔννους ἔθηκα καὶ φρενῶν ἐπηβόλους.  
 445.1 λέξω δέ, μέμψιν οὕτιν' ἀνθρώποις ἔχων,  
 445.2 ἀλλ' ὦν δέδωκ' εὖνοιαν ἐξηγούμενος·  
 445.3 οἱ πρῶτα μὲν βλέποντες ἔβλεπον μάτην,  
 445.4 κλύοντες οὐκ ἤκουον, ἀλλ' ὄνειράτων  
 445.5 ἀλίγκιοι μορφαῖσι τὸν μακρὸν βίον  
 unit\_140.1 ἔφυρον εἰκῇ πάντα, κοῦτε πλινθυφεῖς  
 unit\_140.2 δόμους προσείλους ἦσαν, οὐ ξυλουργίαν·  
 unit\_141.1 κατῶρυχες δ' ἔναιον ὥστ' ἀήσυροι  
 unit\_141.2 μύρμηκες ἄντρων ἐν μυχοῖς ἀνηλίοις.  
 unit\_141.3 ἦν δ' οὐδὲν αὐτοῖς οὔτε χείματος τέκμαρ  
 455.1 οὔτ' ἀνθεμώδους ἦρος οὔτε καρπίμου  
 455.2 θέρους βέβαιον, ἀλλ' ἄτερ γνώμης τὸ πᾶν  
 455.3 ἔπρασσον, ἔστε δὴ σφιν ἀντολὰς ἐγὼ  
 455.4 ἄστρων ἔδειξα τάς τε δυσκρίτους δύσεις.  
 455.5 καὶ μὴν ἀριθμόν, ἔξοχον σοφισμάτων,  
 460.1 ἐξηῦρον αὐτοῖς, γραμμάτων τε συνθέσεις,  
 460.2 μνήμην ἀπάντων, μουσομήτορ' ἐργάνην.  
 460.3 κᾶζευξα πρῶτος ἐν ζυγοῖσι κνώδαλα  
 460.4 ζεύγλαισι δουλεύοντα σώμασιν θ' ὅπως  
 460.5

θνητοῖς μεγίστων διάδοχοι μοχθημάτων  
465.1 γένοινθ', ὕφ' ἄρμα τ' ἤγαγον φιληνίους  
465.2 ἵππους, ἄγαλμα τῆς ὑπερπλούτου χλιδῆς.  
465.3 θαλασσόπλαγκτα δ' οὐτίς ἄλλος ἀντ' ἐμοῦ  
465.4 λινόπτερ' ἠῦρε ναυτίλων ὀχήματα.  
465.5 τοιαῦτα μηχανήματ' ἐξευρών τάλας  
470.1 βροτοῖσιν, αὐτὸς οὐκ ἔχω σόφισμ' ὅτῳ  
470.2 τῆς νῦν παρούσης πημονῆς ἀπαλλαγῶ.  
470.3 Χο.πέπονθας αἰκὲς πῆμ' ἀποσφαλεῖς φρενῶν  
470.4 πλάνη, κακὸς δ' ἰατρὸς ὥς τις ἐς νόσον  
470.5 πεσῶν ἀθυμεῖς καὶ σεαυτὸν οὐκ ἔχεις  
475.1 εὐρεῖν ὁποίοις φαρμάκοις ἰάσιμος.  
475.2 Πρ.τὰ λοιπά μου κλύουσα θαυμάση πλέον,  
unit\_147.1 οἷας τέχνας τε καὶ πόρους ἐμησάμην.  
unit\_147.2 τὸ μὲν μέγιστον, εἴ τις ἐς νόσον πέσοι,  
unit\_147.3 οὐκ ἦν ἀλέξημ' οὐδέν, οὔτε βρώσιμον,  
480.1 οὐ χριστόν, οὐδὲ πιστόν, ἀλλὰ φαρμάκων  
480.2 χρεῖα κατεσκέλλοντο, πρίν γ' ἐγὼ σφισιν  
480.3 ἔδειξα κράσεις ἡπίων ἀκεσμάτων,  
480.4 αἷς τὰς ἀπάσας ἐξαμύνονται νόσους.  
480.5 τρόπους τε πολλοὺς μαντικῆς ἐστοίχισα,  
485.1 κᾶκρινα πρῶτος ἐξ ὄνειράτων ἃ χρῆ  
485.2 ὕπαρ γενέσθαι, κληδόνας τε δυσκρίτους  
485.3 ἐγνώρις' αὐτοῖς ἐνοδίους τε συμβόλους.  
485.4 γαμψωνύχων τε πτῆσιν οἰωνῶν σκεθρῶς  
485.5 διώρις', οἵτινές τε δεξιῶν φύσιν  
490.1 εὐωνύμους τε, καὶ δίαιταν ἦντινα  
490.2 ἔχους' ἕκαστοι, καὶ πρὸς ἀλλήλους τίνες  
490.3 ἔχθραι τε καὶ στέργηθρα καὶ συνεδρίαι·  
490.4 σπλάγχνων τε λειότητα, καὶ χροιάν τίνα  
490.5 ἔχους' ἂν εἴη δαίμοσιν πρὸς ἡδονὴν  
495.1 χολή, λοβοῦ τε ποικίλην εὐμορφίαν·  
495.2 κνίσση τε κῶλα συγκαλυπτὰ καὶ μακρὰν  
495.3 ὀσφῦν πυρώσας δυστέκμαρτον εἰς τέχνην  
495.4 ὠδωσα θνητούς, καὶ φλογωπὰ σήματα  
495.5 ἐξωμμάτωσα, πρόσθεν ὄντ' ἐπάργεμα.  
unit\_152.1 τοιαῦτα μὲν δὴ ταῦτ'· ἔνερθε δὲ χθονὸς  
unit\_152.2 κεκρυμμέν' ἀνθρώποισιν ὠφελήματα,  
unit\_152.3

χαλκόν, σίδηρον, ἄργυρον χρυσόν τε, τίς  
 unit\_152.4 φήσειεν ἄν πάροιθεν ἐξευρεῖν ἐμοῦ;  
 unit\_152.5 οὐδεῖς, σάφ' οἶδα, μὴ μάτην φλυῖσαι θέλων.  
 505 βραχεῖ δὲ μύθῳ πάντα συλλήβδην μάθε,  
 unit\_154.1 πᾶσαι τέχναι βροτοῖσιν ἐκ Προμηθέως.  
 unit\_154.2 Χο.μή νυν βροτοὺς μὲν ὠφέλει καιροῦ πέρα,  
 unit\_154.3 σαυτοῦ δ' ἀκήδει δυστυχοῦντος· ὥς ἐγὼ  
 unit\_154.4 εὐελπίς εἰμι τῶνδ' ἑς' ἐκ δεσμῶν ἔτι  
 510.1 λυθέντα μηδὲν μεῖον ἰσχύσειν Διός.  
 510.2 Πρ.οὐ ταῦτα ταύτῃ Μοῖρά πω τελεσφόρος  
 510.3 κρᾶναι πέπρωται, μυρίαὶ δὲ πημοναῖς  
 510.4 δύαις τε καμφθεῖς ὥδε δεσμὰ φυγγάνω·  
 510.5 τέχνη δ' ἀνάγκης ἀσθενεστέρα μακρῶ.  
 515.1 Χο.τίς οὖν ἀνάγκης ἐστὶν οἰακοστροφος;  
 515.2 Πρ.Μοῖραι τρίμορφοι μνήμονές τ' Ἑρινύες.  
 515.3 Χο.τούτων ἄρα Ζεὺς ἐστὶν ἀσθενέστερος;  
 515.4 Πρ.οὔκουν ἄν ἐκφύγοι γε τὴν πεπρωμένην.  
 515.5 Χο.τί γὰρ πέπρωται Ζηνὶ πλήν ἀεὶ κρατεῖν;  
 520.1 Πρ.τοῦτ' οὐκέτ' ἄν πύθοιο, μηδὲ λιπάρει.  
 520.2 Χο.ἦ πού τι σεμνόν ἐστιν ὃ ξυναμπέχεις.  
 520.3 Πρ.ἄλλου λόγου μέμνησθε, τόνδε δ' οὐδαμῶς  
 520.4 καιρὸς γεγωνεῖν, ἀλλὰ συγκαλυπτέος  
 520.5 ὅσον μάλιστα· τόνδε γὰρ σφάζων ἐγὼ  
 525 δεσμοὺς ἀεικεῖς καὶ δύας ἐκφυγγάνω.  
 527 ΧΟΡΟΣ  
 527.1 μηδὰμ' ὁ πάντα νέμων[στρ. α.  
 527.2 θεῖτ' ἐμᾶ γνώμα κράτος ἀντίπαλον Ζεὺς,  
 527.3 μηδ' ἐλινύσαιμι θεοὺς ὁσίαις  
 530 θοίναις ποτινισσομένα  
 531-532 βουφόνοις παρ' Ὀκεανοῦ πατρὸς ἄσβεστον πόρον,  
 533.1 μηδ' ἀλίτοιμι λόγοις·  
 533.2 ἀλλὰ μοι τόδ' ἐμμένει  
 535 καὶ μήποτ' ἐκτακείη·  
 537.1 ἡδύ τι θαρσαλέαις[ἀντ. α.  
 537.2 τὸν μακρὸν τείνειν βίον ἐλπίσι, φαναῖς  
 537.3 θυμὸν ἀλδαίνουσιν ἐν εὐφροσύναις,  
 540.1 φρίσσω δέ σε δερκομένα  
 540.2 μυρίοις μόχθοις διακναιόμενον --~-.  
 540.3

Ζῆνα γὰρ οὐ τρομέων  
 540.4 ἰδίᾳ γνώμα σέβῃ  
 540.5 θνατοὺς ἄγαν, Προμηθεῦ.  
 545.1 φέρε, πῶς χάρις ἅ χάρις, ὦ[στρ. β.  
 545.2 φίλος; εἰπέ, ποῦ τις ἀλκά;  
 545.3 τίς ἐφαμερίων ἄρηξις; οὐδ' ἐδέρχθης  
 545.4 ὀλιγοδρανίαν ἄκιυν,  
 545.5 ἰσόνειρον, ᾗ τὸ φωτῶν  
 unit\_168.1 ἀλαὸν γένος ἐμπεποδισμένον; οὐποτε --  
 unit\_168.2 τὰν Διὸς ἀρμονίαν θνατῶν παρεξίασι βουλαί.  
 553.1 ἔμαθον τάδε σὰς προσιδοῦς[άντ. β.  
 553.2 ὀλοὰς τύχας, Προμηθεῦ.  
 555.1 τὸ διαμφίδιον δέ μοι μέλος προσέπτα  
 555.2 τόδ' ἐκεῖνό θ' ὅ τ' ἀμφὶ λουτρὰ  
 555.3 καὶ λέχος σὸν ὑμεναίου  
 558-559 ἰότατι γάμων, ὅτε τὰν ὁμοπάτριον ἔδνοις  
 560 ἄγαγες Ἑσιόναν πιθῶν δάμαρτα κοινόλεκτρον.  
 560 ΙΩ  
 561.1 τίς γῆ; τί γένος; τίνα φῶ λεύσσειν  
 561.2 τόνδε χαλινοῖς ἐν πετρίνοισιν  
 562.1 χειμαζόμενον;  
 562.2 τίνος ἀμπλακίας ποινὰς ὀλέκη;  
 562.3 σήμενον ὅποι  
 565 γῆς ἢ μογερὰ πεπλάνημαι.  
 565 ᾗ ᾗ, ἔ ἔ.  
 566.1 χρίει τίς αὖ με τὰν τάλαιναν οἷστρος;  
 566.2 εἶδωλον Ἄργου γηγενοῦς † ἄλευ', ᾗ δ᾽ φοβοῦμαι,  
 566.3 τὸν μυριωπὸν εἰσορῶσα βούταν.  
 566.4 ὁ δὲ πορεύεται δόλιον ὄμμ' ἔχων,  
 570.1 ὃν οὐδὲ κατθανόντα γαῖα κεύθει.  
 570.2 ἀλλ' ἐμὲ τὰν τάλαιναν  
 570.3 ἐξ ἐνέρων περῶν κυναγεῖ, πλανᾷ  
 570.4 τε νῆστιν ἀνὰ τὰν παραλίαν ψάμμον.  
 573 ὑπὸ δὲ κηρόπλαστος ὀτοβεῖ δόναξ[στρ. α.  
 575.1 ἀχέτας ὑπνοδόταν νόμον·  
 575.2 ἰὼ ἰὼ πόποι, ποῖ μ' ἄγουσι τηλέπλαγκτοι πλάναι;  
 575.3 τί ποτέ μ', ὦ Κρόνιε παῖ, τί ποτε ταῖσδ'  
 575.4 ἐνέζευξας εὐρῶν ἀμαρτοῦσαν ἐν πημοναῖσιν,  
 575.5



Ξ Ξ·

580.1 οίστρηλάτῳ δὲ δείματι δειλαίαν

580.2 παράκοπον ὦδε τείρεις;

580.3 πυρί <με> φλέξον, ἢ χθονὶ κάλυψον, ἢ

580.4 ποντίοις δάκεσι δὸς βοράν,

580.5 μηδέ μοι φθονήσης

584 εὐγμάτων, ἄναξ.

585.1 ἄδην με πολύπλανοι πλάναι

585.2 γεγυμνάκασιν, οὐδ' ἔχω μαθεῖν ὅπη

585.3 πημονὰς ἀλύξω.

585.4 κλύεις φθέγμα τᾶς βούκερω παρθένου;

588 Πρ.πῶς δ' οὐ κλύω τῆς οἰστροδινήτου κόρης

590.1 τῆς Ἴναχείας, ἢ Διὸς θάλπει κέαρ

590.2 ἔρωτι, καὶ νῦν τοὺς ὑπερμήκεις δρόμους

590.3 Ἥρα στυγητὸς πρὸς βίαν γυμνάζεται;

592.1 Ιω.πόθεν ἐμοῦ σὺ πατρὸς ὄνομ' ἀπύεις;[ἀντ. α.

592.2 εἰπέ μοι τᾷ μογερᾷ τίς ὢν,

595 τίς ἄρα μ', ὦ τάλας, [τὰν] ταλαίπωρον ὦδ' ἔτυμα προσ-

595.1 θροεῖς,

595.2 θεόσυτόν τε νόσον ὠνόμασας, ἃ

595.3 μαραίνει με χρίουσα κέντροισι φοιταλέοισιν;

595.4 Ξ Ξ·

595.5 σκιρτημάτων δὲ νήστισιν αἰκείαις

unit\_190.1 λαβρόσυτος ἦλθον, <Ἥρας>

unit\_190.2 ἐπικότοισι μῆδεσι δαμεῖσα. δυσ-

unit\_190.3 δαιμόνων δὲ τίνες οἶ, Ξ Ξ,

unit\_190.4 οἶ' ἐγὼ μογοῦσιν;

unit\_190.5 ἀλλά μοι τορῶς

605.1 τέκμηρον ὅ τι μ' ἐπαμμένει

605.2 παθεῖν· τί μῆχαρ, ἢ τί φάρμακον νόσου;

605.3 δεῖξον, εἴπερ οἶσθα·

unit\_192.1 θρόει, φράζε τᾷ δυσπλάνῳ παρθένῳ.

unit\_192.2 Πρ.λέξω τορῶς σοι πᾶν ὅπερ χρήξεις μαθεῖν,

610.1 οὐκ ἐμπλέκων αἰνίγματ', ἀλλ' ἀπλῶ λόγῳ,

610.2 ὥσπερ δίκαιον πρὸς φίλους οἴγειν στόμα.

610.3 πυρὸς βροτοῖς δοτῆρ' ὄρᾳς Προμηθέα.

610.4 Ιω.ὦ κοινὸν ὠφέλημα θνητοῖσιν φανείς,

610.5 τλήμον Προμηθεῦ, τοῦ δίκην πάσχεις τάδε;

615.1

Πρ.άρμοι πέπαυμαι τοὺς ἐμοὺς θρηνῶν πόνους.  
 615.2 Ιω.οὔκουν πόροις ἂν τήνδε δωρεῖαν ἐμοί;  
 615.3 Πρ.λέγ' ἦντιν' αἰτεῖ· πᾶν γὰρ ἂν πύθοιό μου.  
 615.4 Ιω.σήμηνον ὅστις ἐν φάραγγί ς' ὥχμασεν.  
 615.5 Πρ.βούλευμα μὲν τὸ Δῖον, Ἥφαιστου δὲ χεῖρ.  
 620.1 Ιω.ποινὰς δὲ ποίων ἀμπλακημάτων τίνεις;  
 620.2 Πρ.τοσοῦτον ἀρκῶ σοι σαφηνίσας μόνον.  
 620.3 Ιω.καὶ πρὸς γε τούτοις τέρμα τῆς ἐμῆς πλάνης  
 620.4 δεῖξον, τίς ἔσται τῇ ταλαιπώρῳ χρόνος.  
 620.5 Πρ.τὸ μὴ μαθεῖν σοι κρεῖσσον ἢ μαθεῖν τάδε.  
 625.1 Ιω.μήτοι με κρύψῃς τοῦθ' ὅπερ μέλλω παθεῖν.  
 625.2 Πρ.ἀλλ' οὐ μεγαίρω τοῦδέ σοι δωρήματος.  
 625.3 Ιω.τί δῆτα μέλλεις μὴ οὐ γεγωνίσκειν τὸ πᾶν;  
 625.4 Πρ.φθόνος μὲν οὐδεῖς, σὰς δ' ὀκνῶ θράξαι φρένας.  
 625.5 Ιω.μὴ μου προκῆδου μᾶσσον ὦν ἐμοὶ γλυκύ.  
 630.1 Πρ.ἐπεὶ προθυμῇ, χρή λέγειν· ἄκουε δῆ.  
 630.2 Χο.μήπω γε· μοῖραν δ' ἡδονῆς κάμοι πόρε.  
 630.3 τὴν τῆσδε πρῶτον ἱστορήσωμεν νόσον,  
 630.4 αὐτῆς λεγούσης τὰς πολυφθόρους τύχας·  
 630.5 τὰ λοιπὰ δ' ἄθλων σοῦ διδαχθήτω πάρα.  
 635.1 Πρ.σὸν ἔργον, Ἰοῖ, ταῖσδ' ὑπουργῆσαι χάριν,  
 635.2 ἄλλως τε πάντως καὶ κασιγνήταις πατρός.  
 635.3 ὥς τἀποκλαῦσαι κάποδύρασθαι τύχας  
 635.4 ἐνταῦθ', ὅπου μέλλοι τις οἴσεσθαι δάκρυ  
 635.5 πρὸς τῶν κλυόντων, ἀξίαν τριβὴν ἔχει.  
 640.1 Ιω.οὐκ οἶδ' ὅπως ὑμῖν ἀπιστῆσαί με χρή,  
 640.2 σαφεῖ δὲ μύθῳ πᾶν ὅπερ προσχρήζετε  
 640.3 πεύσεσθε· καίτοι καὶ λέγους' αἰσχύνομαι  
 640.4 θεόσσυτον χειμῶνα καὶ διαφθορὰν  
 640.5 μορφῆς, ὅθεν μοι σχετλίᾳ προσέπτατο.  
 645.1 αἰεὶ γὰρ ὄψεις ἔννυχοι πωλεύμεναι  
 645.2 ἐς παρθενῶνας τοὺς ἐμοὺς παρηγόρουν  
 645.3 λείοισι μύθοις ὦ μέγ' εὐδαιμον κόρη,  
 645.4 τί παρθενεύῃ δαρόν, ἐξόν σοι γάμου  
 645.5 τυχεῖν μεγίστου; Ζεὺς γὰρ ἡμέρου βέλει  
 unit\_201.1 πρὸς σοῦ τέθαλπται καὶ συναίρεσθαι Κύπριν  
 unit\_201.2 θέλει· σὺ δ', ὦ παῖ, μὴ ᾗ πολακτίσης λέχος  
 unit\_201.3 τὸ Ζηνός, ἀλλ' ἔξελθε πρὸς Λέρνης βαθὺν  
 unit\_201.4

λειμῶνα, ποιμένας βουστάσεις τε πρὸς πατρός,  
 unit\_201.5 ὥς ἂν τὸ Δῖον ὄμμα λωφήσῃ πόθου·  
 655.1 τοιοῖσδε πάσας εὐφρόνας ὀνειράσι  
 655.2 ξυνειχόμενν δύστηνος, ἔστε δὴ πατρὶ  
 655.3 ἔτλην γεγωνεῖν νυκτίφοιτ' ὀνειράτα.  
 655.4 ὁ δ' ἔς τε Πυθῶ καπὶ Δωδώνης πυκνοῦς  
 655.5 θεοπρόπους ἱάλλεν, ὥς μάθοι τί χρεῖ  
 660.1 δρῶντ' ἢ λέγοντα δαίμοσιν πράσσειν φίλα.  
 660.2 ἦκον δ' ἀναγγέλλοντες αἰολοστόμους  
 660.3 χρησμούς ἀσήμους δυσκρίτως τ' εἰρημένους.  
 unit\_204.1 τέλος δ' ἐναργὲς βάξις ἦλθεν Ἰνάχῳ  
 unit\_204.2 σαφῶς ἐπισκῆπτουσα καὶ μυθουμένη  
 665.1 ἔξω δόμων τε καὶ πάτρας ὠθεῖν ἐμέ,  
 665.2 ἄφετον ἀλᾶσθαι γῆς ἐπ' ἐσχάτοις ὄροις,  
 665.3 εἰ μὴ θέλοι πυρωπὸν ἐκ Διὸς μολεῖν  
 665.4 κεραυνόν, ὃς πᾶν ἐξαϊστώσοι γένος.  
 665.5 τοιοῖσδε πεισθεῖς Λοξίου μαντεύμασιν  
 670.1 ἐξήλασέν με κατέκλησε δωμάτων  
 670.2 ἄκουσαν ἄκων· ἀλλ' ἐπηνάγκαζέ νιν  
 670.3 Διὸς χαλινὸς πρὸς βίαν πράσσειν τάδε.  
 670.4 εὐθύς δὲ μορφὴ καὶ φρένες διάστροφοι  
 670.5 ἦσαν, κεραστὶς δ', ὥς ὀρέτ', ὀξυστόμῳ  
 675.1 μύωπι χρισθεῖς ἐμμανεῖ σκιρτήματι  
 675.2 ἦσσαν πρὸς εὐποτόν τε Κερχνεῖας ῥέος  
 675.3 Λέρνης τε κρήνην· βουκόλος δὲ γηγενῆς  
 675.4 ἄκρατος ὀργὴν Ἄργος ὠμάρτει, πυκνοῖς  
 675.5 ὄσσοις δεδορκῶς τοὺς ἐμούς κατὰ στίβους.  
 680.1 ἀπροσδόκητος δ' αὐτὸν † αἰφνίδιος μόρος  
 680.2 τοῦ ζῆν ἀπεστέρησεν. οἰστροπλήξ δ' ἐγὼ  
 680.3 μάλιστα θείᾳ γῆν πρὸ γῆς ἐλαύνομαι.  
 680.4 κλύεις τὰ πραχθέντ'· εἰ δ' ἔχεις εἰπεῖν ὅ τι  
 680.5 λοιπὸν πόνων, σήμαινε μηδέ μ' οἰκτίσας  
 685.1 σύνθαλπε μύθοις ψευδέσιν· νόσημα γὰρ  
 685.2 αἴσχιστον εἶναί φημι συνθέτους λόγους.  
 686 Χο.ἔα ἔα, ἄπεχε, φεῦ·  
 unit\_211.1 οὔ ποτ' οὔ ποτ' ἤρχουν <ᾧδε> ξένους  
 unit\_211.2 μολεῖσθαι λόγους ἐς ἀκοὰν ἐμάν,  
 690.1 οὐδ' ᾧδε δυσθέατα καὶ δύσοιστα  
 690.2

πήματα λύμα[τα δείμα]τ' ἄμ-  
 693.1 φήκει κέντρῳ ψύχειν ψυχὰν ἐμάν.  
 693.2 ἰὼ ἰὼ μοῖρα μοῖρα,  
 695 πέφρικ' εἰσιδοῦσα πρᾶξιν Ἰοῦς.  
 695.1 Πρ.πρῷ γε στενάξεις καὶ φόβου πλέα τις εἶ·  
 695.2 ἐπίσχεσ ἔστ' ἂν καὶ τὰ λοιπὰ προσμάθης.  
 695.3 Χο.λέγ', ἐκδίδασκε τοῖς νοσοῦσί τοι γλυκὺ  
 695.4 τὸ λοιπὸν ἄλγος προυξεπίστασθαι τορῶς.  
 unit\_216.1 Πρ.τὴν πρίν γε χρεῖαν ἡνύσασθ' ἐμοῦ πάρα  
 unit\_216.2 κούφως μαθεῖν γὰρ τῆσδε πρῶτ' ἐχρήζετε  
 unit\_216.3 τὸν ἄμφ' ἑαυτῆς ἄθλον ἐξηγουμένης·  
 unit\_216.4 τὰ λοιπὰ νῦν ἀκούσαθ', οἷα χρή πάθη  
 unit\_216.5 τλῆναι πρὸς Ἥρας τήνδε τὴν νεάνίδα.  
 705.1 σύ τ', Ἰνάχειον σπέρμα, τοὺς ἐμοὺς λόγους  
 705.2 θυμῷ βάλλ', ὥς ἂν τέρματ' ἐκμάθης ὁδοῦ.  
 705.3 πρῶτον μὲν ἐνθένδ' ἡλίου πρὸς ἀντολὰς  
 705.4 στρέψασα σαυτὴν στεῖχ' ἀνηρότους γύας·  
 705.5 Σκύθας δ' ἀφίξῃ νομάδας, οἱ πλεκτὰς στέγας  
 710.1 πεδάρσιοι ναίους' ἐπ' εὐκύκλοις ὄχοις,  
 710.2 ἐκηβόλοις τόξοισιν ἐξηρτυμένοι·  
 710.3 οἷς μὴ πελάζειν, ἀλλ' ἀλιστόνοις πόδας  
 710.4 χρίμπτουσα ῥαχίαισιν ἐκπερᾶν χθόνα.  
 unit\_219 λαιᾶς δὲ χειρὸς οἱ σιδηροτέκτονες  
 715.1 οἰκοῦσι Χάλυβες, οὓς φυλάξασθαί σε χρή,  
 715.2 ἀνήμεροι γὰρ οὐδὲ πρόσπλατοι ξένοις.  
 715.3 ἥξεις δ' ὑβριστὴν ποταμὸν οὐ ψευδώνυμον,  
 715.4 ὃν μὴ περάσης, οὐ γὰρ εὐβατος περᾶν,  
 715.5 πρὶν ἂν πρὸς αὐτὸν Καύκασον μόλης, ὀρῶν  
 720.1 ὕψιστον, ἔνθα ποταμὸς ἐκφυσᾷ μένος  
 720.2 κροτάφων ἀπ' αὐτῶν. ἀστρογεῖτονας δὲ χρή  
 720.3 κορυφὰς ὑπερβάλλουσιν ἐς μεσημβρινὴν  
 720.4 βῆναι κέλευθον, ἔνθ' Ἀμαζόνων στρατὸν  
 720.5 ἥξεις στυγάνορ', αἱ Θεμίσκυράν ποτε  
 725.1 κατοικιοῦσιν ἀμφὶ Θερμώδονθ', ἵνα  
 725.2 τραχεῖα πόντου Σαλμυδησίᾳ γνάθος,  
 725.3 ἐχθρόξενος ναύτησι, μητρὶά νεῶν·  
 725.4 αὐταί ζ' ὀδηγήσουσι καὶ μάλ' ἀσμένως.  
 725.5 ἰσθμὸν δ' ἐπ' αὐταῖς στενοπόροις λίμνης πύλαις  
 730.1

Κιμμερικὸν ἦξεις, ὃν θρασυσπλάγχχνως σε χρὴ  
 730.2 λιποῦσαν αὐλῶν' ἐκπερᾶν Μαιωτικόν·  
 730.3 ἔσται δὲ θνητοῖς εἰσαεὶ λόγος μέγας  
 730.4 τῆς σῆς πορείας, Βόσπορος δ' ἐπώνυμος  
 730.5 κεκλήσεται. λιποῦσα δ' Εὐρώπης πέδον  
 735.1 ἥπειρον ἦξεις Ἀσιάδα. ἄρ' ὑμῖν δοκεῖ  
 735.2 ὁ τῶν θεῶν τύραννος ἐς τὰ πάνθ' ὁμῶς  
 735.3 βίαιος εἶναι; τῇδε γὰρ θνητῇ θεὸς  
 735.4 χρήζων μιγῆναι τάσδ' ἐπέρριψεν πλάνας.  
 735.5 πικροῦ δ' ἔκυρσας, ὦ κόρη, τῶν σῶν γάμων  
 740.1 μνηστῆρος. οὐς γὰρ νῦν ἀκήκοας λόγους,  
 740.2 εἶναι δόκει σοὶ μηδέπω 'ν προοιμίοις.  
 740.3 Ἰω.ἰὼ μοί μοι· ἔ· ἔ.  
 unit\_226.1 Πρ.σὺ δ' αὖτέ κέκραγας κἀναμυχθίζῃ· τί που  
 unit\_226.2 δράσεις, ὅταν τὰ λοιπὰ πυνθάνῃ κακά;  
 745.1 Χο.ἦ γάρ τι λοιπὸν τῇδε πημάτων ἐρεῖς;  
 745.2 Πρ.δυσχείμερόν γε πέλαγος ἀτηρᾶς δύης.  
 745.3 Ἰω.τί δῆτ' ἐμοὶ ζῆν κέρδος, ἀλλ' οὐκ ἐν τάχει  
 745.4 ἔρριψ' ἐμαυτὴν τῇσδ' ἀπὸ στύφλου πέτρας,  
 745.5 ὅπως πέδοι σκήψασα τῶν πάντων πόνων  
 unit\_228.1 ἀπηλλάγην; κρεῖσσον γὰρ εἰσάπαξ θανεῖν  
 unit\_228.2 ἢ τὰς ἀπάσας ἡμέρας πάσχειν κακῶς.  
 unit\_228.3 Πρ.ἦ δυσπετῶν ἂν τοὺς ἐμοὺς ἄθλους φέροις,  
 unit\_228.4 ὅτῳ θανεῖν μέν ἐστιν οὐ πεπρωμένον·  
 unit\_228.5 αὕτη γὰρ ἦν ἂν πημάτων ἀπαλλαγὴ·  
 755.1 νῦν δ' οὐδὲν ἐστὶ τέρμα μοι προκείμενον  
 755.2 μόχθων, πρὶν ἂν Ζεὺς ἐκπέσῃ τυραννίδος.  
 755.3 Ἰω.ἦ γάρ ποτ' ἔστιν ἐκπεσεῖν ἀρχῆς Δία;  
 755.4 Πρ.ἦδοι' ἄν, οἶμαι, τήνδ' ἰδοῦσα συμφοράν.  
 755.5 Ἰω.πῶς δ' οὐκ ἄν, ἥτις ἐκ Διὸς πάσχω κακῶς;  
 760.1 Πρ.ὥς τοίνυν ὄντων τῶνδε γαθεῖν σοὶ πάρα.  
 760.2 Ἰω.πρὸς τοῦ τύραννα σκῆπτρα συληθήσεται;  
 760.3 Πρ.πρὸς αὐτὸς αὐτοῦ κενοφρόνων βουλευμάτων.  
 760.4 Ἰω.ποιῶ τρόπῳ; σήμενον, εἰ μή τις βλάβη.  
 760.5 Πρ.γαμεῖ γάμον τοιοῦτον ὥς ποτ' ἀσχαλεῖ.  
 765.1 Ἰω.θέορτον, ἢ βρότειον; εἰ ῥητόν, φράσον.  
 765.2 Πρ.τί δ' ὄντιν'; οὐ γὰρ ῥητόν αὐδᾶσθαι τόδε.  
 765.3 Ἰω.ἦ πρὸς δάμαρτος ἐξανίσταται θρόνων;  
 765.4

Πρ.ἢ τέξεταί γε παῖδα φέρτερον πατρός.  
 765.5 Ἰω.οὐδ' ἔστιν αὐτῷ τῆσδ' ἀποστροφή τύχης;  
 770.1 Πρ.οὐ δῆτα, πλὴν ἔγωγ' ἂν ἐκ δεσμῶν λυθείς.  
 770.2 Ἰω.τίς οὖν ὁ λύσων ἐστὶν ἄκοντος Διός;  
 770.3 Πρ.τῶν σῶν τιν' αὐτὸν ἐγγόνων εἶναι χρεών.  
 770.4 Ἰω.πῶς εἴπας; ἢ 'μὸς παῖς ς' ἀπαλλάξει κακῶν;  
 770.5 Πρ. τρίτος γε γένναν πρὸς δέκ' ἄλλαισιν γοναῖς.  
 775.1 Ἰω.ἦδ' οὐκέτ' εὐξύμβλητος ἡ χρησμοφδία.  
 775.2 Πρ.καὶ μηδὲ σαυτῆς ἐκμαθεῖν ζητεῖ πόνους.  
 775.3 Ἰω.μή μοι προτείνων κέρδος εἴτ' ἀποστέρει.  
 775.4 Πρ.δυοῖν λόγοιν σε θατέρω δωρήσομαι.  
 775.5 Ἰω.ποίοιν; πρόδειξον, αἶρεσίν τ' ἐμοὶ δίδου.  
 780.1 Πρ.δίδωμ'· ἐλοῦ γάρ, ἢ πόνων τὰ λοιπά σοι  
 780.2 φράσω σαφηνῶς, ἢ τὸν ἐκλύσοντ' ἐμέ.  
 780.3 Χο.τούτων σὺ τὴν μὲν τῆδε, τὴν δ' ἐμοὶ χάριν  
 780.4 θέσθαι θέλησον, μηδ' ἀτιμάσης λόγου·  
 780.5 καὶ τῆδε μὲν γέγωνε τὴν λοιπὴν πλάνην,  
 785.1 ἐμοὶ δὲ τὸν λύσοντα· τοῦτο γὰρ ποθῶ.  
 785.2 Πρ.ἐπεὶ προθυμεῖσθ', οὐκ ἐναντιώσομαι  
 785.3 τὸ μὴ οὐ γεγωναῖν πᾶν ὅσον προσχρῆζετε.  
 785.4 σοὶ πρῶτον, Ἴοϊ, πολύδονον πλάνην φράσω,  
 785.5 ἣν ἐγγράφου σὺ μνήμοσιν δέλτοις φρενῶν.  
 790.1 ὅταν περάσης ῥεῖθρον ἡπείροιν ὄρον,  
 790.2 πρὸς ἀντολὰς φλογῶπας ἡλιοστιβεῖς  
 791.1 .....  
 791.2 πόντου περῶσα φλοῖσβον, ἔστ' ἂν ἐξίκη  
 791.3 πρὸς Γοργόνεια πεδία Κισθήνης, ἵνα  
 791.4 αἱ Φορκίδες ναίουσι, δηναῖαι κόραι  
 795.1 τρεῖς κυκνόμορφοι, κοινὸν ὄμμ' ἐκτημέναι,  
 795.2 μονόδοντες, ἃς οὔθ' ἥλιος προσδέρκεται  
 795.3 ἀκτῖσιν οὔθ' ἡ νύκτερος μήνη ποτέ.  
 795.4 πέλας δ' ἀδελφαὶ τῶνδε τρεῖς κατάπτεροι,  
 795.5 δρακοντόμαλλοι Γοργόνες βροτοστυγεῖς,  
 unit\_239.1 ἃς θνητὸς οὐδεὶς εἰσιδὼν ἔξει πνοάς·  
 unit\_239.2 τοιοῦτο μὲν σοι τοῦτο φρούριον λέγω.  
 unit\_239.3 ἄλλην δ' ἄκουσον δυσχερῆ θεωρίαν·  
 unit\_239.4 ὀξυστόμους γὰρ Ζηνὸς ἀκραγεῖς κύνας  
 unit\_239.5 γρῦπας φύλαξαι, τόν τε μουνῶπα στρατὸν  
 805.1

Ἄριμασπὸν ἵπποβάμον', οἳ χρυσόρρυτον  
 805.2 οἰκοῦσιν ἀμφὶ νᾶμα Πλούτωνος πόρου·  
 805.3 τούτοις σὺ μὴ πέλαζε. τηλουρὸν δὲ γῆν  
 805.4 ἥξεις, κελαινὸν φῦλον, οἳ πρὸς ἡλίου  
 805.5 ναίουσι πηγαῖς, ἔνθα ποταμὸς Αἰθίοψ.  
 810.1 τούτου παρ' ὅχθας ἔρφ', ἕως ἂν ἐξίκη  
 810.2 καταβασμόν, ἔνθα Βυβλίνων ὀρῶν ἅπο  
 810.3 ἦσι σεπτὸν Νεῖλος εὖποτον ῥέος.  
 810.4 οὗτός ς' ὁδώσει τὴν τρίγωνον ἐς χθόνα  
 810.5 Νειλῶτιν, οὗ δὴ τὴν μακρὰν ἀποικίαν,  
 815.1 Ἰοῖ, πέπρωται σοί τε καὶ τέκνοις κτίσαι.  
 815.2 τῶνδ' εἴ τί σοι ψελλόν τε καὶ δυσεύρετον,  
 815.3 ἐπανδίπλαζε καὶ σαφῶς ἐκμάνθανε·  
 815.4 σχολὴ δὲ πλείων ἢ θέλω πάρεστί μοι.  
 815.5 Χο.εἰ μὲν τι τῇδε λοιπὸν ἢ παρειμένον  
 820.1 ἔχεις γεγωνεῖν τῆς πολυφθόρου πλάνης,  
 820.2 λέγ'. εἰ δὲ πάντ' εἴρηκας, ἡμῖν αὖ χάριν  
 820.3 δὸς ἦν πρὶν ἡτούμεσθα· μέμνησαι δέ που.  
 unit\_244.1 Πρ.τὸ πᾶν πορείας ἦδε τέρμ' ἀκήκοεν.  
 unit\_244.2 ὅπως δ' ἂν εἰδῇ μὴ μάτην κλύουσά μου,  
 825.1 ἃ πρὶν μολεῖν δεῦρ' ἐκμεμόχθηκεν φράσω,  
 825.2 τεκμήριον τοῦτ' αὐτὸ δοὺς μύθων ἐμῶν.  
 825.3 ὄχλον μὲν οὖν τὸν πλεῖστον ἐκλείψω λόγων,  
 825.4 πρὸς αὐτὸ δ' εἴμι τέρμα σῶν πλανημάτων.  
 825.5 ἐπεὶ γὰρ ἦλθες πρὸς Μολοσσὰ γάπεδα,  
 830.1 τὴν αἰπύνωτόν τ' ἀμφὶ Δωδώνην, ἵνα  
 830.2 μαντεῖα θᾶκός τ' ἐστὶ Θεσπρωτοῦ Διός,  
 830.3 τέρας τ' ἄπιστον, αἱ προσήγοροι δρύες,  
 830.4 ὕφ' ὧν σὺ λαμπρῶς κούδεν αἰνικτηρίως  
 830.5 προσηγορεύθης ἢ Διὸς κλεινὴ δάμαρ  
 835.1 μέλλους' ἔσεσθαι· τῶνδε προσσαίνει σέ τι;  
 835.2 ἐντεῦθεν οἰστρήσασα τὴν παρακτίαν  
 835.3 κέλευθον ἦξας πρὸς μέγαν κόλπον Ῥέας,  
 835.4 ἅφ' οὗ παλιμπλάγκτοισι χειμάζη δρόμοις·  
 835.5 χρόνον δὲ τὸν μέλλοντα πόντιος μυχός,  
 840.1 σαφῶς ἐπίστας', Ἰόνιος κεκλήσεται,  
 840.2 τῆς σῆς πορείας μνήμα τοῖς πᾶσιν βροτοῖς.  
 840.3 σημειά σοι τάδ' ἐστὶ τῆς ἐμῆς φρενός,  
 840.4

ὥς δέρκεται πλέον τι τοῦ πεφασμένου.  
 840.5 τὰ λοιπὰ δ' ὑμῖν τῇδε τ' ἐς κοινὸν φράσω,  
 845.1 ἐς ταῦτόν ἐλθὼν τῶν πάλαι λόγων ἵχνος.  
 845.2 ἔστιν πόλις Κάνωβος ἐσχάτη χθονός,  
 845.3 Νείλου πρὸς αὐτῷ στόματι καὶ προσχώματι·  
 845.4 ἐνταῦθα δὴ σε Ζεὺς τίθῃσιν ἔμφρονα  
 845.5 ἐπαφῶν ἀταρβεῖ χειρὶ καὶ θιγῶν μόνον.  
 unit\_250.1 ἐπώνυμον δὲ τῶν Διὸς γεννημάτων  
 unit\_250.2 τέξεις κελαινὸν Ἑπαφον, ὃς καρπώσεται  
 unit\_251.1 ὄσπιν πλατύρρους Νεῖλος ἀρδεύει χθόνα·  
 unit\_251.2 πέμπτη δ' ἀπ' αὐτοῦ γέννα πεντηκοντάπαις  
 unit\_251.3 πάλιν πρὸς Ἄργος οὐχ ἑκοῦς' ἐλεύσεται  
 855.1 θηλύσπορος, φεύγουσα συγγενῇ γάμον  
 855.2 ἀνεψιῶν· οἱ δ' ἐπτοημένοι φρένας,  
 855.3 κίρκοι πελειῶν οὐ μακρὰν λελειμμένοι,  
 855.4 ἥξουσι θηρεύοντες οὐ θηρασίμους  
 855.5 γάμους, φθόνον δὲ σωμάτων ἔξει θεός·  
 860.1 Πελασγία δὲ δέξεται θηλυκτόνῳ  
 860.2 Ἄρει δαμέντων νυκτιφρουρήτῳ θράσει·  
 860.3 γυνὴ γὰρ ἄνδρ' ἕκαστον αἰῶνος στερεῖ,  
 860.4 δίθηκτον ἐν σφαγαῖσι βάψασα ξίφος·  
 860.5 τοιάδ' ἐπ' ἐχθροὺς ἐμοὺς ἔλθοι Κύπρις.  
 865.1 μίαν δὲ παίδων ἴμερος θέλξει τὸ μὴ  
 865.2 κτεῖναι σύνευνον, ἀλλ' ἀπαμβλυνθήσεται  
 865.3 γνώμην· δυοῖν δὲ θάτερον βουλήσεται,  
 865.4 κλύειν ἀναλκίς μᾶλλον ἢ μαιφόνος·  
 865.5 αὕτη κατ' Ἄργος βασιλικὸν τέξει γένος.  
 870.1 μακροῦ λόγου δεῖ ταῦτ' ἐπεξελεῖν τορῶς.  
 870.2 σπορᾶς γε μὴν ἐκ τῆσδε φύσεται θρασὺς  
 870.3 τόξοισι κλεινός, ὃς πόνων ἐκ τῶνδ' ἐμὲ  
 870.4 λύσει. τοιόνδε χρησμὸν ἢ παλαιγενὴς  
 870.5 μήτηρ ἐμοὶ διῆλθε Τιτανὶς Θέμις·  
 875.1 ὅπως δὲ χῶπη, ταῦτα δεῖ μακροῦ λόγου  
 875.2 εἰπεῖν, σύ τ' οὐδὲν ἐκμαθοῦσα κερδανεῖς.  
 876 Ἰω.ἐλελεῦ, ἐλελεῦ,  
 unit\_258.1 ὑπὸ μ' αὖ σφάκελος καὶ φρενοπληγεῖς  
 unit\_258.2 μανίαι θάλπους', οἷστρου δ' ἄρδις  
 880.1 χρίει μ' ἄπυρος·  
 880.2



880.3 κραδία δὲ φόβῳ φρένα λακτίζει,  
 880.4 τροχοδινεῖται δ' ὄμμαθ' ἐλίγδην,  
 880.5 πνεύματι μάργῳ, γλώσσης ἀκρατής·  
 885.1 θολεροὶ δὲ λόγοι παῖους' εἰκῇ  
 885.2 στυγνῆς πρὸς κύμασιν ἄτης.  
 886.1 Χο.ῆ σοφὸς ἦ σοφὸς ἦν[στρ. α].  
 886.2 ὃς πρῶτος ἐν γνῶμα τόδ' ἐβάστασε καὶ γλῶσ-  
 886.3 σα διεμυθολόγησεν,  
 890.1 ὡς τὸ κηδεῦσαι καθ' ἑαυτὸν ἀριστεύει μακρῶ,  
 890.2 καὶ μήτε τῶν πλούτῳ διαθρυπτομένων  
 890.3 μήτε τῶν γέννα μεγαλυνομένων  
 890.4 ὄντα χερνήταν ἐραστεῦσαι γάμων.  
 893 μήποτε μήποτε μ', ὦ[ἀντ. α].  
 895.1 Μοῖραι <μακραίωνες> , λεχέων Διὸς εὐνά-  
 895.2 τειραν ἴδοισθε πέλουσαν·  
 895.3 μηδὲ πλαθείην γαμέτα τινὶ τῶν ἐξ οὐρανοῦ.  
 895.4 ταρβῶ γὰρ ἀστεργάνορα παρθενίαν  
 895.5 εἰσορῶς' Ἰοῦς ἀμαλαπτομένην  
 unit\_265.1 δυσπλάνοις Ἥρας ἀλατείαις πόνων.  
 unit\_265.2 ἐμοὶ δ' ὅτε μὲν ὁμαλὸς ὁ γάμος,[ἐπωδ.  
 unit\_265.3 ἄφοβος· ὃν δὲ δέδια, μὴ  
 unit\_265.4 κρεισσόνων [θεῶν] ἔρωσ ἀφυκτον  
 903.1 ὄμμα προσδράκοι με.  
 903.2 ἀπόλεμος ὅδε γ' ὁ πόλεμος, ἄπορα πόριμος· οὐδ'  
 905.1 ἔχω τίς ἂν γενοίμαν·  
 905.2 τὰν Διὸς γὰρ οὐχ ὀρῶ  
 906 μῆτιν ὅπα φύγοιμ' ἄν.  
 906.1 Πρ.ῆ μὴν ἔτι Ζεὺς, καίπερ αὐθάδη φρονῶν,  
 906.2 ἔσται ταπεινός, οἷον ἐξαρτύεται  
 906.3 γάμον γαμεῖν, ὃς αὐτὸν ἐκ τυραννίδος  
 910.1 θρόνων τ' αἶστον ἐκβαλεῖ· πατρὸς δ' ἀρὰ  
 910.2 Κρόνου τότε ἤδη παντελῶς κρανθήσεται,  
 910.3 ἦν ἐκπίτνων ἡρᾶτο δηναιῶν θρόνων.  
 910.4 τοιῶνδε μόχθων ἐκτροπὴν οὐδεὶς θεῶν  
 910.5 δύναιτ' ἂν αὐτῷ πλήν ἐμοῦ δεῖξαι σαφῶς.  
 915.1 ἐγὼ τάδ' οἶδα χῶ τρόπῳ. πρὸς ταῦτα νῦν  
 915.2 θαρσῶν καθήσθω τοῖς πεδαρσίοις κτύποις  
 915.3

πιστός, τινάσσων τ' ἐν χεροῖν πύρπνουν βέλος.  
 915.4 οὐδὲν γὰρ αὐτῷ ταῦτ' ἐπαρκέσει τὸ μὴ οὐ  
 915.5 πεσεῖν ἀτίμως πτώματ' οὐκ ἀνασχετά·  
 920.1 τοῖον παλαιστὴν νῦν παρασκευάζεται  
 920.2 ἐπ' αὐτὸς αὐτῷ, δυσμαχώτατον τέρας·  
 920.3 ὃς δὴ κεραυνοῦ κρείσσον' εὐρήσει φλόγα,  
 unit\_273.1 βροντῆς θ' ὑπερβάλλοντα καρτερὸν κτύπον,  
 unit\_273.2 θαλασσίαν τε γῆς τινάκτειραν νόσον,  
 925.1 τρίαιναν αἰχμὴν τὴν Ποσειδῶνος, σκεδᾷ.  
 925.2 πταίσας δὲ τῷδε πρὸς κακῷ μαθήσεται  
 925.3 ὅσον τό τ' ἄρχειν καὶ τὸ δουλεύειν δίχα.  
 925.4 Χο.σὺ θην ἃ χρῆζεις, ταῦτ' ἐπιγλωσσᾷ Διός.  
 925.5 Πρ.ἅπερ τελεῖται, πρὸς δ' ἃ βούλομαι λέγω.  
 930.1 Χο.καὶ προσδοκᾷν χρή δεσπόσειν Ζηνός τινα;  
 930.2 Πρ.καὶ τῶνδ' γ' ἔξει δυσλοφωτέρους πόνους.  
 930.3 Χο.πῶς οὐχὶ ταρβεῖς τοιάδ' ἐκρίπτων ἔπη;  
 930.4 Πρ.τί δ' ἂν φοβοίμην ὧ̃ θανεῖν οὐ μόρσιμον;  
 930.5 Χο.ἀλλ' ἄθλον ἄν σοι τοῦδ' ἔτ' ἀλγίω πόροι.  
 935.1 Πρ.ὁ δ' οὖν ποεῖτω πάντα προσδοκητὰ μοι.  
 935.2 Χο.οἱ προσκυνοῦντες τὴν Ἀδράστειαν σοφοί.  
 935.3 Πρ.σέβου, προσεύχου, θῶπτε τὸν κρατοῦντ' αἰεί.  
 935.4 ἐμοὶ δ' ἔλασσον Ζηνός ἢ μηδὲν μέλει.  
 935.5 δράτῳ, κρατεῖτω τόνδε τὸν βραχὺν χρόνον  
 940.1 ὅπως θέλει· δαρὸν γὰρ οὐκ ἄρξει θεοῖς.  
 940.2 ἀλλ' εἰσορῶ γὰρ τόνδε τὸν Διὸς τρόχιν,  
 940.3 τὸν τοῦ τυράννου τοῦ νέου διάκονον·  
 940.4 πάντως τι καινὸν ἀγγελῶν ἐλήλυθεν.  
 943 ΕΡΜΗΣ  
 944 σὲ τὸν σοφιστὴν, τὸν πικρῶς ὑπέρπικρον,  
 945.1 τὸν ἐξαμαρτόντ' εἰς θεοὺς ἐφημέροις  
 945.2 πορόντα τιμάς, τὸν πυρὸς κλέπτην λέγω·  
 945.3 πατήρ ἄνωγέ ς' οὔστινας κομπεῖς γάμους  
 unit\_281.1 αὐδᾷν, πρὸς ὧν ἐκεῖνος ἐκπίπτει κράτους·  
 unit\_281.2 καὶ ταῦτα μέντοι μηδὲν αἰνικτηρίως,  
 unit\_282.1 ἀλλ' αὖθ' ἕκαστα φράζε· μηδὲ μοι διπλᾶς  
 unit\_282.2 ὁδοὺς, Προμηθεῦ, προσβάλλης· ὁρᾷς δ' ὅτι  
 unit\_282.3 Ζεὺς τοῖς τοιούτοις οὐχὶ μαλθακίζεται.  
 unit\_282.4 Πρ.σεμνόστομός γε καὶ φρονήματος πλέως  
 unit\_282.5

ὁ μῦθος ἐστίν, ὥς θεῶν ὑπηρέτου.

955.1 νέον νέοι κρατεῖτε καὶ δοκεῖτε δὴ  
955.2 ναίειν ἀπενθῇ πέργαμ'· οὐκ ἐκ τῶνδ' ἐγὼ  
955.3 δισσοὺς τυράννους ἐκπεσόντας ἡσθόμην;  
955.4 τρίτον δὲ τὸν νῦν κοιρανοῦντ' ἐπόψομαι  
955.5 αἴσχιστα καὶ τάχιστα. μή τί σοι δοκῶ  
960.1 ταρβεῖν ὑποπτήσσειν τε τοὺς νέους θεούς;  
960.2 πολλοῦ γε καὶ τοῦ παντὸς ἐλλείπω. σὺ δὲ  
960.3 κέλευθον ἥνπερ ἦλθες ἐγκόνει πάλιν·  
960.4 πεύση γὰρ οὐδὲν ὦν ἀνιστορεῖς ἐμέ.  
960.5 Ερ. τοιοῖσδε μέντοι καὶ πρὶν αὐθαδίσμασιν  
965.1 ἐς τάσδε σαυτὸν πημονὰς καθώρμισας.  
965.2 Πρ. τῆς σῆς λατρείας τὴν ἐμὴν δυσπραξίαν,  
965.3 σαφῶς ἐπίστας', οὐκ ἂν ἀλλάξαιμ' ἐγώ.  
965.4 Ερ. κρεῖσσον γὰρ οἶμαι τῇδε λατρεύειν πέτρα  
965.5 ἢ πατρὶ φῦναι Ζηνὶ πιστὸν ἄγγελον;  
970.1 Πρ. οὕτως ὑβρίζειν τοὺς ὑβρίζοντας χρεών.  
970.2 Ερ. χλιδᾶν ἔοικας τοῖς παροῦσι πράγμασιν.  
970.3 Πρ. χλιδῶ; χλιδῶντας ὧδε τοὺς ἐμοὺς ἐγὼ  
970.4 ἐχθροὺς ἴδοιμι· καὶ σὲ δ' ἐν τούτοις λέγω.  
unit\_287 Ερ. ἦ κάμῃ γάρ τι συμφοραῖς ἐπαιτιᾷ;  
975.1 Πρ. ἀπλῶ λόγῳ τοὺς πάντας ἐχθαίρω θεούς,  
975.2 ὅσοι παθόντες εὖ κακοῦσί μ' ἐκδίκως.  
975.3 Ερ. κλύω ς' ἐγὼ μεμνηνός' οὐ σμικρὰν νόσον.  
975.4 Πρ. νοσοῖμ' ἄν, εἰ νόσημα τοὺς ἐχθροὺς στυγεῖν.  
975.5 Ερ. εἴης φορητὸς οὐκ ἄν, εἰ πράσσοις καλῶς.  
980 Πρ. ὦμοι.  
980.1 Ερ. <ὦμοι> τόδε Ζεὺς τοῦπος οὐκ ἐπίσταται.  
980.2 Πρ. ἀλλ' ἐκδιδάσκει πάνθ' ὁ γηράσκων χρόνος.  
980.3 Ερ. καὶ μὴν σύ γ' οὐπω σωφρονεῖν ἐπίστασαι.  
980.4 Πρ. σὲ γὰρ προσηύδων οὐκ ἂν ὄνθ' ὑπηρέτην.  
980.5 Ερ. ἐρεῖν ἔοικας οὐδὲν ὦν χρήζει πατήρ.  
985.1 Πρ. καὶ μὴν ὀφείλων γ' ἂν τίνοιμ' αὐτῷ χάριν.  
985.2 Ερ. ἐκερτόμησας δῆθεν ὥστε παῖδά με.  
985.3 Πρ. οὐ γὰρ σὺ παῖς τε κᾶτι τοῦδ' ἀνούστερος,  
985.4 εἰ προσδοκᾷς ἐμοῦ τι πεύσεσθαι πάρα;  
985.5 οὐκ ἔστιν αἴκισμ' οὐδὲ μηχανήμ' ὅτῳ  
990.1 προτρέψεταιί με Ζεὺς γεγωνῆσαι τάδε,  
990.2

πρὶν ἂν χαλασθῇ δεσμὰ λυμαντήρια.  
 990.3 πρὸς ταῦτα ῥιπτέσθω μὲν αἰθαλοῦσσα φλόξ,  
 990.4 λευκοπτέρῳ δὲ νιφάδι καὶ βροντήμασι  
 990.5 χθονίοις κυκάτω πάντα καὶ ταρασσέτω·  
 995.1 γνάμψει γὰρ οὐδὲν τῶνδέ μ' ὥστε καὶ φράσαι  
 995.2 πρὸς οὗ χρεῶν νιν ἔκπεσεῖν τυραννίδος.  
 995.3 Ερ. ὄρα νυν εἴ σοι ταῦτ' ἄρω γὰ φαίνεται.  
 995.4 Πρ. ὥπται πάλαι δὴ καὶ βεβούλευται τάδε.  
 995.5 Ερ. τόλμησον, ὦ μάταιε, τόλμησόν ποτε  
 unit\_294.1 πρὸς τὰς παρούσας πημονὰς ὀρθῶς φρονεῖν.  
 unit\_294.2 Πρ. ὄχλεις μάτην με κῦμ' ὅπως παρηγορῶν.  
 unit\_295.1 εἰσελθέτω σε μήποθ' ὥς ἐγὼ Διὸς  
 unit\_295.2 γνώμην φοβηθεῖς θηλύνους γενήσομαι,  
 unit\_295.3 καὶ λιπαρήσω τὸν μέγα στυγούμενον  
 1005.1 γυναικομίμοις ὑπτιάσμασιν χερῶν  
 1005.2 λῦσαί με δεσμῶν τῶνδε· τοῦ παντὸς δέω.  
 1005.3 Ερ. λέγων ἔοικα πολλὰ καὶ μάτην ἐρεῖν·  
 1005.4 τέγγη γὰρ οὐδὲν οὐδὲ μαλθάσση λιταῖς  
 1005.5 ἐμαῖς· δακῶν δὲ στόμιον ὥς νεοζυγῆς  
 1010.1 πῶλος βιάζῃ καὶ πρὸς ἡνίας μάχῃ.  
 1010.2 ἀτὰρ σφοδρύνῃ γ' ἀσθενεῖ σοφίσματι.  
 1010.3 αὐθαδία γὰρ τῷ φρονοῦντι μὴ καλῶς  
 1010.4 αὐτὴ καθ' αὐτὴν οὐδενὸς μεῖζον σθένει.  
 1010.5 σκέψαι δ', ἐὰν μὴ τοῖς ἐμοῖς πεισθῆς λόγοις,  
 1015.1 οἷός σε χειμῶν καὶ κακῶν τρικυμία  
 1015.2 ἔπεις' ἄφυκτος· πρῶτα μὲν γὰρ ὀκρίδα  
 1015.3 φάραγγα βροντῇ καὶ κεραυνίᾳ φλογὶ  
 1015.4 πατήρ σπαράζει τήνδε, καὶ κρύψει δέμας  
 1015.5 τὸ σόν, πετραία δ' ἀγκάλη σε βαστάσει.  
 1020.1 μακρὸν δὲ μῆκος ἔκτελευτήσας χρόνου  
 1020.2 ἄψορρον ἤξεις εἰς φάος· Διὸς δέ σοι  
 1020.3 πτηνὸς κύων, δαφοινὸς αἰετός, λάβρως  
 1020.4 διαρταμήσει σώματος μέγα ῥάκος,  
 1020.5 ἄκλητος ἔρπων δαιταλεὺς πανήμερος,  
 1025.1 κελαινόβρωτον δ' ἥπαρ ἐκθοινήσεται.  
 1025.2 τοιοῦδε μόχθου τέρμα μὴ τι προσδόκα,  
 1025.3 πρὶν ἂν θεῶν τις διάδοχος τῶν σῶν πόνων  
 1025.4 φανῇ, θελήσῃ τ' εἰς ἀναύγητον μολεῖν  
 1025.5

Ἄϊδην κνεφαῖά τ' ἄμφι Ταρτάρου βάθη.  
 1030.1 πρὸς ταῦτα βούλευ· ὥς ὅδ' οὐ πεπλασμένος  
 1030.2 ὁ κόμπος, ἀλλὰ καὶ λίαν εἰρημένος·  
 1030.3 ψευδηγορεῖν γὰρ οὐκ ἐπίσταται στόμα  
 1030.4 τὸ Δῖον, ἀλλὰ πᾶν ἔπος τελεῖ. σὺ δὲ  
 1030.5 πάπταινε καὶ φρόντιζε, μὴδ' αὐθαδίαν  
 1035.1 εὐβουλίας ἀμείνον' ἡγήσῃ ποτέ.  
 1035.2 Χο.ἡμῖν μὲν Ἑρμῆς οὐκ ἄκαιρα φαίνεται  
 1035.3 λέγειν· ἄνωγε γάρ σε τὴν αὐθαδίαν  
 1035.4 μεθέντ' ἐρευνᾶν τὴν σοφὴν εὐβουλίαν.  
 1035.5 πιθοῦ· σοφῷ γὰρ αἰσχροὺς ἐξαμαρτάνειν.  
 1040.1 Πρ.εἰδότι τοί μοι τάσδ' ἀγγελίας  
 1040.2 ὅδ' ἐθώυξεν, πάσχειν δὲ κακῶς  
 1040.3 ἐχθρὸν ὑπ' ἐχθρῶν οὐδὲν ἀεικές.  
 1040.4 πρὸς ταῦτ' ἐπ' ἐμοὶ ῥιπτέσθω μὲν  
 1040.5 πυρὸς ἀμφήκης βόστρυχος, αἰθήρ δ'  
 1045.1 ἐρεθιζέσθω βροντῇ σφακέλω τ'  
 1045.2 ἀγρίων ἀνέμων· χθόνα δ' ἐκ πυθμένων  
 1045.3 αὐταῖς ῥίζαις πνεῦμα κραδαίνοι,  
 1045.4 κῦμα δὲ πόντου τραχεῖ ῥοθίῳ  
 1045.5 συγχώσειεν τῶν οὐρανίων  
 unit\_305.1 ἄστρων διόδους, εἷς τε κελαινὸν  
 unit\_305.2 Τάρταρον ἄρδην ῥίψειε δέμας  
 unit\_305.3 τοῦμὸν ἀνάγκης στερραῖς δίναις·  
 unit\_305.4 πάντως ἐμέ γ' οὐ θανατώσει.  
 unit\_305.5 Ερ.τοιάδε μέντοι τῶν φρενοπλήκτων  
 1055.1 βουλευμάτ' ἔπη τ' ἔστιν ἀκοῦσαι.  
 1055.2 τί γὰρ ἐλλείπει μὴ <οὐ> παραπαίειν  
 1055.3 ἢ τοῦδ' εὐχή; τί χαλᾷ μανιῶν;  
 unit\_307.1 ἀλλ' οὖν ὑμεῖς γ' αἰ πημοσύναις  
 unit\_307.2 συγκάμνουσαι ταῖς τοῦδε τόπων  
 1060.1 μετὰ ποι χωρεῖτ' ἐκ τῶνδε θεῶς,  
 1060.2 μὴ φρένας ὑμῶν ἡλιθιώσῃ  
 1060.3 βροντῆς μύκημ' ἀτέραμνον.  
 1060.4 Χο.ἄλλο τι φώνει καὶ παραμυθοῦ μ'  
 1060.5 ὅ τι καὶ πείσεις· οὐ γὰρ δὴ που  
 1065.1 τοῦτό γε τλητὸν παρέσυρας ἔπος.  
 1065.2 πῶς με κελεύεις κακότητ' ἀσκεῖν;  
 1065.3

μετὰ τοῦδ' ὅ τι χρὴ πάσχειν ἐθέλω·  
1065.4 τοὺς προδότας γὰρ μισεῖν ἔμαθον,  
1065.5 κοῦκ ἔστι νόσος  
1070.1 τῆσδ' ἦντιν' ἀπέπτυσα μᾶλλον.  
1070.2 Ερ. ἄλλ' οὖν μέμνησθ' ἀγὼ προλέγω,  
1070.3 μηδὲ πρὸς ἄτης θηραθεῖσαι  
1070.4 μέμψησθε τύχην, μηδέ ποτ' εἴπηθ'  
1070.5 ὥς Ζεὺς ὑμᾶς εἰς ἀπρόοπτον  
1075.1 πῆμ' εἰσέβαλεν· μὴ δῆτ', αὐταὶ δ'  
1075.2 ὑμᾶς αὐτάς. εἰδυῖαι γὰρ  
1075.3 κοῦκ ἐξαίφνης οὐδὲ λαθραίως  
1075.4 εἰς ἀπέρατον δίκτυον ἄτης  
1075.5 ἐμπλεχθήσεσθ' ὑπ' ἀνοίας.  
1080.1 Πρ. καὶ μὴν ἔργῳ κοῦκέτι μύθῳ  
1080.2 χθῶν σεσάλευται.  
1080.3 βρυχία δ' ἡχὼ παραμυκᾶται  
1080.4 βροντῆς, ἔλικες δ' ἐκλάμπουσι  
1080.5 στεροπῆς ζάπυροι, στρόμβοι δὲ κόνιν  
1085.1 εἰλίσσουσιν· σκιρτᾷ δ' ἀνέμων  
1085.2 πνεύματα πάντων εἰς ἄλληλα  
unit\_314.1 στάσιν ἀντίπνουν [ἀποδεικνύμενα].  
unit\_314.2 ξυντετάρακται δ' αἰθὴρ πόντῳ.  
unit\_314.3 τοιάδ' ἐπ' ἐμοὶ ῥιπὴ Διόθεν  
1090.1 τεύχουσα φόβον στείχει φανερώς.  
1090.2 ὦ μητρὸς ἐμῆς σέβας, ὦ πάντων  
1090.3 αἰθὴρ κοινὸν φάος εἰλίσσων,  
unit\_316 ἐσορᾷς ὥς ἔκδικα πάσχω.